

اسانہ اسلامپوهنه

(د ژنيو لپاره)

ليکوال:

شيخ محسن قرآيتي

ژباړه:

ډاکټر ذبيح الله اقبال

Ketabton.com

اسانه اسلام پوهنه (د ژنيو لپاره)

بسم الله الرحمن الرحيم
د لوراند او لورين الله په نامه

اسانہ اسلام پوهنه (د ژنيو لپاره)

ډالۍ:

د خپل نيکه

مرحوم الحاج استاد عظيم خان

سپېڅلې اروا ته

چې پر ۱۳۹۲ ل په وحې ټاټوبي کې له عمرې ادا کولو
روسته په حق ورسېد او په مکه معظمه کې خاورو
وسپارل شو

اسانہ اسلام پوهنه (د ژنيو لپاره)

اسانہ اسلام پوهنه

(د ژنيو لپاره)

ليکوال:

شيخ محسن قرآيتي

ژباړه:

ډاکټر ذبيح الله اقبال

اسانہ اسلام پوهنه (د ژنیو لپاره)

د کتاب ځانګړنې:

د کتاب نامه: اسانہ اسلام پوهنه (د ژنیو لپاره)

لیکوال: شیخ محسن قرآیتي (د تفسیر نور مفسر)

ژباړن: ډاکټر ذبیح الله اقبال

وېبپاڼه: www.andyal.com

اسانه اسلام پوهنه (د ژنيو لپاره)

لړليک

- ۹ لومړۍ زده کړه: دين څه دی؟
- ۱۰ د حق دين نښې:
- ۱۵ دويمه زده کړه: له نعمتونو يې پنځگر پېژندل
- ۱۸ درېيمه زده کړه: د الله ځواک او حکمت
- ۲۱ څلورمه زده کړه: له الله سره اړيکه
- ۲۵ پينځمه زده کړه: لمونځ، د الله مننه ده
- ۲۸ شپږمه زده کړه: لمونځ
- ۳۱ اوومه زده کړه: الهي عدل (نياو)
- ۳۵ اتمه زده کړه: ټولنيز نياو
- ۳۸ نهمه زده کړه: د بشر لارښودان
- ۴۵ لسمه زده کړه: د رسول الله (ص) اخلاق
- ۴۷ يوولسمه زده کړه: له رسول الله (ص) او کورنۍ يې سره مينه
- ۵۱ علي (ک)
- ۵۳ بي بي فاطمه زهرا
- ۵۵ ديارلسمه زده کړه: امام حسن او امام حسين (حسين)
- ۵۹ څوارلسمه زده کړه: خپره شوې لورنه (امام مهدي)
- ۵۹ د رسول الله په بعثت کې د الله لورنه

اسانه اسلام پوهنه (د ژنيو لپاره)

- پينځلسمه زده کړه: اخروي نړۍ ٦٢
- شپاړسمه زده کړه: ثواب او عذاب ٦٦
- اوولسمه زده کړه: د پنځگرويناوې (حمد سورت) ٦٩
- د گټنې او تاوان توپير ٧٩
- نولسمه زده کړه: د پنځگروينا (درې نعمتونه) ٨٣
- يوويشتمه زده کړه: د پنځگروينا (له سختيو به نه ډارېږو) ٨٦
- يوويشتمه زده کړه: اسلامي اخلاق (دروغ) ٨٨
- د دروغو ډولونه ٩٠
- دوه ويشتمه زده کړه: اسلامي اخلاق (ژبه) ٩٢
- د نېکيو سرچينې ٩٢
- د ژبې ځنې بڼه آثار: ٩٣
- د گناهونو سرچينه: ٩٣
- درويشتمه زده کړه: اسلامي اخلاق (سلام اچول) ٩٥
- خلرويشتمه زده کړه: اسلامي اخلاق (حجاب) ١٠٠
- پينځه ويشتمه زده کړه: اسلامي اخلاق (خو روغتيايي سپارښتنې) .. ١٠٥
- شپږويشتمه زده کړه: اسلامي اخلاق (روغتيايي احکام) ١٠٨
- اووه ويشتمه زده کړه: اسلامي اخلاق (ادب) ١١٣
- د بوداگانو په نسبت ادب ١١٦

اسانه اسلام پوهنه (د ژنيو لپاره)

د مورويلاړپه نسبت ادب ۱۱۶

د نامسلمانانو په نسبت ادب ۱۱۷

اته ويشتمه زده کړه: د فراغت وختونه ۱۱۸

اسانه اسلام پوهنه (د ژنيو لپاره)

د ژباړن خبرې

مخې ته پروت کتاب مو د اسلامي نړۍ د مشهور تفسیر؛ تفسیر نور د مفسر؛ شیخ محسن قرآيتي د کتابونو له لړۍ څخه یو کتاب دی، چې په فارسي ژبه، د ژنيو لپاره په خورا خوږو او اسانو ادبياتو لیکل شوی دی. چې دا کتاب مې ولوست؛ نو د هغې تشې له مخې، چې موږ یې په پښتو ژبه کې لرو، اړتیا مې وننگېرله، چې باید پښتو ته هم راواړل شي؛ ځکه هغوی چې د ښوونې او روزنې په چارو کې بوخت دي، ورجو ته ده، چې د هر ټولگي د مضمون منځپانگه د د زده کړیالانو د وړتیا او عمر په پامنيوي اوډونېږي.

دا چې الحمد لله ټولنه مو یوه اسلامي ټولنه ده؛ نو موږ باید د خپلې ټولنې د هر عمر انسانانو لپاره یې د دوی د عمر له ادبياتو سره سم، د اسلامپوهنې مطالب راوړاندې کړو؛ نو د همدې موخې لپاره مو د ((ژنيو)) لپاره دا کتاب پښتو ته راواړه، چې پښتنو ژنيو لپاره گټور شي.

دا کتاب په PDF بڼه په خواله رسنيو کې خپرېږي او هر مسلمان ته پکار ده، چې تر خپلې وسې یې خپور کړي او که څوک یې چاپول هم غواړي؛ نو له انډیال وېبپاڼې یې راکوز او چاپولای شي.

په درنښت

رور مو؛

ډاکټر ذبیح الله اقبال

د ۱۳۹۸ لمریز کال / د تلې میاشت

کابل / احمد شاه بابا مینه

اسانه اسلام پوهنه (د ژنیو لپاره)

لومړۍ زده کړه: دین څه دی؟

دین د اند، گروهې، لارې او کړلار په مانا دی؛ که لار په حقه وي، که په باطله. قرآن کریم بوتنمانځو ته وايي: (لَكُمْ دِينُكُمْ وَلِيَ دِينِ^۱) ستاسې لپاره خپل دین او زما لپاره خپل دین.)

نو د هر چا لار، کړلار، دود او دستوريې دین دی؛ خو مهمه داده چې په حق لار او حق دین پسې ولاړ شو.

د حق دین نښې:

1 - حق دین، هغه دین دی، چې له عقل سره سمون و خوري.

بوتنمانځو له ډبرو او لرگیو بوتان توپل او نمانځل یې. قرآن ورته وايي: دا چار مو له عقل سره سمون نه خوري.

((قَالَ أَتَعْبُدُونَ مَا تَنْحِتُونَ^۲) ایا هغه څه نمانځئ، چې پخپله مو توپلي دي؟!)

شونې ده په دې کړه او ناسمه لار مو پلار نیکونه هم تللي وي؛ خو نباید پرې ولاړ شو؛ لکه څنگه چې بوتنمانځو خپلو چارو ته د مخونې

۱. کافرون/۲ آیت

۲. صافات/۹۵

اسانه اسلام پوهنه (د ژنيو لپاره)

په پارويل: ((إِنَّا وَجَدْنَا آبَاءَنَا عَلَىٰ أُمَّةٍ^۱ په حقيقت کې خپل پلرونه مو پريوه دين موندلي او بېشكه موږ يې لارويان يو))

2 - حق دين هغه دی، چې د پنځگر پالونکي له لوري وي؛ نه د نورو له لوري.

دې بېلگې ته پام وکړئ:

هر مشين او کومه مهمه وزله چې جوړه شي او بازار ته راشي؛ نو معمولا لارښود کتاب ورسره وي، چې له هغه دستگاه د گټنې لار يې ښوولې وي.

انسان هم چې الله تعالى پنځولی، لارښود کتاب لري، چې الله تعالى د آسماني کتاب په بڼه را استولی دی. د محصولاتو لارښود کتاب هغه ليکي، چې دا محصول/پېږه يې طراحي او جوړ کړی وي؛ نو موږ ژوند ته هم بايد هغه الله کړلار را کړي، چې موږ يې پنځولي يو، له اړتياوو مو خبر دی او د ستونزو هوارې وس مو لري.

3 - حق دين هغه دی چې د انسان ټولو اړتياوو ته کړلار ولري؛ بدن او روح ته، دنيا و آخرت ته، وگړي او ټولنې ته.

4 - حق دين هغه دی، چې عمل کول پرې د ودې او غوراوي لامل گرځي او وخت تېرېدنه يې ناچلنه کړي او احکام يې تل تازه او په زړه پورې وي.

اسانه اسلام پوهنه (د ژنيو لپاره)

دیني احکام؛ لکه د ایګي یو الله لمانځنه، له پاکو او سپېڅلیو خلکو لاروي، د خلکو حق په پام کې نیول، گټور خواږه، زده کړه او کار، د نورو درناوی او له بېوزلیو سره مرسته کول. چې یو له دې احکامو څنې هم د کوم ځانګړي وخت او ځای لپاره ځانګړي نه دي؛ بلکې تل په هر ځای او وخت کې ژوندي دي.

د تل ژوندۍ امام حسین (رض) وینا، چې ویې ویل: ((هیها من الذلة)) هېڅکله به ذلت ته غاړه کېنېدم؛ که څه پخپله او ځوځات مې شهیدان شي. دا شعار په ټولو ځایونو او وختونو کې د ټولو انسانانو لپاره ښکلا لري او له چلنه نه غورځېږي.

هو! له الله تعالیه مننه، چې په لمانځه کې ده،

د لوږې څکل او د لوږو یاد، چې په روژه کې دی،

له مال، ځان او دینه دفاع، چې په جهاد کې ده،

د بېوزلیو لاسنیوی، چې په خمس او زکات کې دی،

نېکیو ته د خلکو رابلل، له چټلیو او ناوړه کړنو د نورو خلاصون ته هڅې، چې په ((امر بالمعروف او نهی عن المنکر)) کې دي،

د پاکۍ سپارښتنه، چې په اودس، غسل کولو، د نوکانو په اخستو او سراوڅېرې په پاکوالي کې ده،

ادب رعایتول، سلام اچول او بې بلنې یو ځای ته نه ورتګ، د موروپلار، خپلوانو او ښووندانو درناوی او پر ژمنه وفا، چې دیني کړلارې دي،

اسانه اسلام پوهنه (د ژنيو لپاره)

او په زرونو نورې ديني کړنلارې، هېڅکله نه ناچله کېږي او د لمر په څېر د دين په آسمان کې ځلېږي او ټولو ته مانيزه انرژي وربښي.

هغوی چې ديني کړنلارې نه کاروي او له کوتلي دينه نه برخمنېږي؛ نو دوه لارې يې په مخ کې دي:

1- يا دې په خپل اند او سليقه عمل وکړي، چې نن يا سبا به پښېمانه شي.

2- يا پر بشري قوانينو اډانه وکړي، چې د محدودو انسانانو له انده او يا د هغو کسانو له فکره را ولاړ شوي، چې د خپلو ځاني غوښتونو او ظالمانو په لومو کې ښکېل دي.

نن د بشر حقوقو لپاره تر ټولو مهم ځای، ملګري ملتونه دي؛ خو ځينو هېوادونو؛ لکه آمريکا پکې د وتو حق لري؛ يعنې که د نړۍ د ټولو هېوادونو استازي يو هوډ ونيسي، امريکايان يې، په يوازې ځان ردولای شي. دا زموږ په پېر کې د بشري حقوقو خبره ده.

خو په قرآن کې لولو: ((قانون، د الله تعالی حق دی او ان پېغمبر حق نه لري، له ځانه يو ټکی پکې ورزيات کړي او که داسې وکړي؛ نو الله تعالی به يې د ژوند رګ پرې کړي.))^۱

هو! لکه څنګه چې يورنځور د خپلې روغتيا لپاره د طبيب لارښوونو ته غاړه ږدي او لکه څنګه چې موږ خپل موټر د جوړولو لپاره مستري

۱. حاقه: ۴۴-۴۶ آيتونه.

اسانه اسلام پوهنه (د ژنيو لپاره)

ته وروړو؛ نو نېکمرغۍ ته د رسېدو لپاره بايد الهي احکامو ته غاړه کېږدو.

هغه الله تعالى چې تر طبيب او مستري په زړونو گرايه پوه او پر انسان لوراند او لورين دى؛ يوازې هغه خبر دى، چې انسان څرنگه يو موجود دى او کوم چار يې چې په گټه دى، هغه يې فرض يا مستحب کړى دى او څه يې چې په گټه نه دي، هغه يې حرام يا مکروه کړي دي.

پر دې سربېره چې الله لارښود کتاب را استولى، د بشر لاس يې د پېغمبرانو، سپين لمنو او عادلو امامانو په لاس کې ورکړى دى.

قرآن کریم هغه دين يو بشپړ دين گڼي، چې پر ښو احکامو درلودو سربېره، د ټولنې مشري هغه ته وروسياري، چې بشپړ کمالات ولري. د مايده سورت په درېيم آيت کې لولو ((الْيَوْمَ أَكْمَلْتُ لَكُمْ دِينَكُمْ = نن مې ستاسې دين درېشپړ کړ)) نن مې دين درېشپړ کړ؛ او دا هماغه ورځ وه، چې رسول الله (ص) له خپل روستي حج نه په راستنېدو کې په ((خم غدیر)) نومي ځای کې ودرېد او د خپل پالونکي په حکم يې د حضرت علي کرم الله وجهه لاس راپورته کړ او خلکو ته يې وويل: ((من کنت مولاه فهذا علي مولاه)) د چا چې زه مولا یم، علي يې هم مولا دى.

۱. اصول کافي، لومړۍ ټوک، ۴۲۰ مخ.

اسانه اسلام پوهنه (د ژنيو لپاره)

دويمه زده کړه: له نعمتونو يې پنځگر پېژندنه

ځان ته گورم او وينم، چې پخپله مې ځان نه دی جوړ کړی؛ نو يو پنځگر لرم.

زما پنځگر بايد يو پوه وسمن وي، له ما سره مينه ولري، زما له ټولو اړتياوو خبر وي او په پوره کولو يې وسمن وي.

هغه زما لوراند پنځگر څښتن دی.

هر نوزېږی، چې دې نړۍ ته راځي، لومړی څيز، چې اړتيا ورته لري، خواړه دي؛ خو هېڅوک هم نه پېژني او د يوه کار د کولو وس هم نه لري!

که ټول متخصصان سره راټول شي او وغواړي د دې نوزېږي د خوړو لپاره يوه لار وټاکي؛ نو څه به کوي؟ خواړه به يې څه وي؟ کوم توکي بايد ولري او د تودوخې په کومه درجه کې دې وساتل شي؟ څوک يې چمتو کړي او څنگه دې نوزېږي ته ورکړل شي؟

د نوزېږي يوازې يو کار زده او هغه هم تې رول، نه څه ژوولی شي او نه پوکۍ ورکولای شي.

تر موره به څوک مهربانه او د مور تر شيدو به کوم خواړه غوره وي؟ نوځکه د نوزېږي خواړه د مور تر سترگو او څارنې لاندې دي، چې مور وکولای شي د خپل نوزېږي ساتنه وکړای شي او خواړه يې له

اسانه اسلام پوهنه (د ژنيو لپاره)

مينې او محبت سره مل وي. خواړه هم تل چمتو وي او سپړلو او گرمولو ته اړتيا هم نه لري.

که دا دومره نعمتونه نه ول؛ نو څه به کېدل؟

که مور شيدې نه درلودای؛ که ماشوم د روولو پر ځای پوکۍ ورکول؛ که يې نشول کولای، په ژړا خپله لوربه څرگنده کړي؟ که د نوزېږي ټولې اړتياوې د مور په شيدو کې نه وې او که د مور مينه لږه وای او د يوه داسې دروند مسووليت منلو ته چمتو نه وه؛ نو بيا؟

کومه پوهه او ځواک دی، چې وکولای شي، په دې اړتياوو يې سر خلاص شي او په دقيقه توگه ټولې پوره کړي؟

څښتنه! زه خو په خپلو اړتياوو نه پوهېدم او نه مې موروپلار خبر ول، چې کوم خواړه راته په کار او گټور دي.

تر زېږېدو له مخه دې د مور تې راته له شيدو او د مور زړه راته له مينې او د مور ژوند دې زما په پلار تامين کړ.

غوره خواړه دې راکړل، چې په خورا ساده لار خپلې اړتياوې پوره کړم.

څښتنه! ددې پېرزوينو دې منندوی يم.

مل مې شه، چې له دې ټولو نعمتونو دې په ښه توگه گټنه وکړم، هېر دې نه کړم، له موروپلار سره مې ښکېي وکړم او لکه څنگه چې ته راته ښه څښتن يې، زه دې هم ښه بنده ووسم.

اسانه اسلام پوهنه (د ژنيو لپاره)

نوزېږي ته د مور د شيدو د ارزښت په باب قرآن کریم وايي :
((وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُتِمَّ
الرِّضَاعَةَ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ^۱) او ميندې
خپلو اولادونو ته پوره دوه کاله تې ورکوي. (دا حکم) هغه چا ته دی،
چې غواړي د تې روډنې موده پوره کړي.))

پېغمبر اکرم (ص) وايي: ((کوشني ته غوره خواړه د مور شيدې
دي.))^۲

دیني عالمان هم وايي: که د مور روژه کېدل، ماشوم ته يې شيدو
ورکولو ته تاوان رسوي؛ نو روژه پر مور فرض نه ده؛ ځکه د کوشني
تغذیه کول د رمضان مياشت تر فرض روژې مهمه ده.

^۱. بقره/ ۲۳۳

^۲. عيون اخبار الرضا، دويم ټوک، ۳۴ مخ.

اسانه اسلام پوهنه (د ژنيو لپاره)

درېيمه زده کړه: د الله ځواک او حکمت

ټول مخلوقات، د الله د ځواک نښې دي. غر، بېديا، سمندر، ځمکه، لمر، سپوږمۍ او په آسمان کې ستوري؛ خو په مخلوقاتو کې ځنې يې ځانگړې ځانگړنې لري؛ د بېلگې په توگه: الله تعالی چې انسان وپنځاوه، سترگې يې له څلېښينو او بو ورجوړې کړې، غوږونه يې له کورپاندو کيو او ژبه يې له غوښې. کوم ځواک کولای شي له څلېښينو او بو ليدځواک، هډوکي ته اوږدځواک او غوښې ته ويناځواک ورکړي؟

د بشر جوړ کړي ډېری څيزونه، څه موده روسته له کاره غورځېږي؛ خو د انسان د بدن غړي تر ډېرې مودې کار کوي.

د تاريخ په اوږدو کې ميلياردونو بشر پنځېدلي؛ خو په دې دومره انسانانو کې له پيله تر اوسه، ان د دوو انسانانو د گوتو د سرنو کړنې هم سره يو شان نه دي، حال دا چې ډېر تکړه هنرمندان له څو هنري آثارو ډېر آثار نه لري!

انسان له خاورې يوازې خټه، خښته، کاشي، سرامیک او څه نور محدود توکي جوړولای شي، نور څه ترې نشي جوړولای؛ خو الله په يوه بڼې کې، له همدې خاورې، هم خوږه مېوه؛ لکه کجوره او توت او هم تروه مېوه؛ لکه ليمو او هم خوږه تروه مېوه؛ لکه انار او مالټه پنځوي.

اسانه اسلام پوهنه (د ژنيو لپاره)

په قرآن کریم کې لولو:

((او په ځمکه کې څنگ په څنگ پرته توتې دي او (همداراز) د انگورو بڼه، کښتونه او د کجورو گډ بنسټې او بېل بنسټې ونې دي، چې په یوه ډول او یو خړوبېږي! او حال دا چې ځینو ته مو پر ځینو نورو د خوراک له پلوه غوراوی ورکړی، بېشکه په دې (چارو) کې هغو خلکو ته (څرگند) دلایل دي، چې عقل کاروي.))^(۱)

هو! ځینې خلک مېوه یوازې نس ډکولو ته غواړي؛ خو هوښیاران ددې ټولو ښکلاوو او هېښتیاوو په لیدو سره د خپل ایمان اروا تازه کوي او د الله د ځواک نښې پکې ویني؛ ځکه له یوه ډول او بو او خاورو یوازې د یوه ډول خوند تمه کولای شو؛ خو د الله ځواک داسې دی، چې ډول ډول خوندونه، رنگونه او بڼې ترې پنځوي.

الله حکیم دی؛ یعنې ټولې چارې یې پر ځای، سمې او موخه لري او یو بې موخې چارهم نه کوي، ان هغه چارې چې زموږ له انده ترخې او کروونکې دي، هرومرو دلیل ورته شته دی. د بېلگې په توګه: که انسان درد او رنځ نه احساساوه؛ نو یوځلي به یې بدن له کاره غورځېده؛ خو درد په بدن کې د خطر او رنځ اخطار او نښه ده.

۱. وَفِي الْأَرْضِ قِطْعٌ مُّتَجَاوِرَاتٌ وَجَنَاتٌ مِّنْ أَعْنَابٍ وَزَرْعٌ وَنَخِيلٌ صُنُوفٌ وَغَيْرُ صُنُوفٍ يُسْقَىٰ بِمَاءٍ وَاحِدٍ وَنُفِضِلُ بَعْضَهَا عَلَىٰ بَعْضٍ فِي الْأَكْلِ إِنَّ فِي ذَٰلِكَ لَآيَاتٍ لِّقَوْمٍ يَعْقِلُونَ (رعد/ ۴)

اسانه اسلام پوهنه (د ژنيو لپاره)

دردونه او رنځونه انسانان درملو جوړولو او علمي پرمختگونو ته هڅوي او د درد او رنځ تر سيوري لاندې انسان د خپلې روغتيا په قدر پوهېږي.

دردونه پر دردېدونکي انسان د خپلوانو احساسات او عواطف رانرموي، رنځونه د انسان د تکبر او غرور کچه راټيټوي او له الله سره د انسان اړيکه پياوړې کوي او روغ وگړي فکر او اند ته اړباسي، چې د خپلې روغتيا په گټه او قدر پوه شي.

يو ځل بيا دې کړنښت ته پام وکړئ!

د الله ټولې چارې په خپل ځای کې عالمانه دي، روغتيا او رنځ يې زموږ د ودې لپاره ايښي دي.

که روغتيا ((توليد)) ډېروي، رنځوري ((ترحم)) ډېروي

که روغتيا د ودې لامل ده، رنځوري الله ته د ورنږدېدو لامل ده.

هو! الله ځواکمن ذات دی؛ خو د ځواک مانا دا نه ده، چې هر هغه څه وکړي، چې زموږ خوښه وي او يا يې ترې غواړو؛ بلکې الله خپل ځواک په هغه ځای کې کاروي، چې عالمانه او حکيمانه وي.

تاسې دا ځواک لرئ، چې خپل کميس خبرې کړئ؛ خو دا کار نه کوئ. الله يې ځواک لري، چې يو کس بې زده کړې، عالم کړي او د يوه بزگر له زحمت پرته، محصولات رامنځ ته کړي او بې درمل او ډاکټره، رنځور ته شفا ورکړي؛ خو دا کار نه کوي؛ ځکه چې حکيمانه چارنه دی؛ ځکه دا چار د اندونو، هڅو او اړيکو د څوړ لاملېږي.

اسانه اسلام پوهنه (د ژنيو لپاره)

څلورمه زده کړه: له الله سره اړيکه

تر الله پېژندو روسته مو لومړۍ دنده، له الله سره اړيکه ده او دا چې د هغو نعمتونو په پار ورسره مينه ولرو، چې راکړي يې دي.

که څوک د عکاسۍ يوه کمره راډالۍ کړي؛ نو د ژوند تر پايه ورسره مينه کوو او نه يې هېروو. الله راته د عکاسۍ دوه پرمختللي کمرې راکړي دي. دوه ښکلي سترگې، چې ټول عمر پرې لري، نږدې او له هر اړخه عکاسي کوو. يوه سپکه، کوچنۍ، ظريفه، ښکلې او په مناسب او کلک ځای کې ايښوول شوې کمره. الله دا دوه کمرې په دوو چوغړندو کې ايښي، چې په مناسبه توگه وساتل شي او بانه او ورizi يې پرې جوړې کړي، چې د بهرنيو توکيو او اضافي رڼا د ورننووتو مخه ونيسي.

دې کمرو له هومره کوشنيتوب سره، موږ له نړۍ سره په اړيکه کې کړي يو او موږ کولای شو د نړۍ هېښتيا او ښکلاوې پرې ووينو.

دا کمرې زموږ او پوهانو ترمنځ، د هغوی د کتابونو د لوستو له لارې اړيکه جوړوي، له خطرو مو ساتي، د مطالعې له لارې مو پوهه ډېروي او په سترگو هر څه پېژندلی شو. هره ورځ په زړونو انځورونه اخلي؛ خو سترتيا نه لري.

د ستر الله په هر نعمت کې چې فکر وکړو، له خپل پنځگر سره مو مينه ډېرېږي. دا مينه مو، له الله سره پومي اړيکه ده.

اسانه اسلام پوهنه (د ژنيو لپاره)

بله اړيکه، د لورانډ الله مننه ده. که د يوې کمرې ډالۍ مننه غواړي؛
نو د سترگو په خبرنکلي ډالۍ خو خو گرايه مننه غواړي.

د الله مننه په څه کې ده؟

د الله مننه په دې کې ده، چې سترگې پاکې وساتو. مخ په چټليو او بو
و نه وينځو. په ډک نس مطالعه و نه کړو. که په يوه ځای کې بسيا رڼا
نه وي او کوم کتاب چې توري يې واړه وي، مطالعه يې نه کړو، چې
سترگې مو خرابې نشي. په سترگو گناه و نه کړو او څوک و نه وېروو.

موروپلار ته په مينه کتل عبادت دی. قرآن او کعبې ته کتل عبادت
دی. ديني عالمانو او مشرانو ته کتل عبادت دی. د الله له نېکو
بندگانو سره ليدل کتل عبادت دی او که مړه شوي دي، د قبرونو
زيارت يې عبادت دی.

د (الْحَمْدُ لِلَّهِ رَبِّ الْعَالَمِينَ^۱) ويل ژبنۍ مننه ده؛ خو د مننو غوره
ډول، لمونځ کول دي. قرآن کریم وايي: (فَلْيَعْبُدُوا رَبَّ هَذَا الْبَيْتِ
الَّذِي أَطْعَمَهُمْ مِّنْ جُوعٍ وَآمَنَهُمْ مِّنْ خَوْفٍ^۲) نو (ددې ستر نعمت په
شکرانه کې) بايد ددې خونې (کعبې) پالونکي ولمانځي؛ هماغه
(الله) چې له لودې يې ماړه کړل او له وېرې او ناامني يې (خوندي او)
ډاډمن کړل. ((

لمونځ په ټولو آسماني اديانو کې و.

۱. حمد/دويم آيت

۲. قریش ۳-۴

اسانه اسلام پوهنه (د ژنيو لپاره)

رسول الله (ص) وويل: ((په هغه دين كې خير نشته، چې لمونځ پكې نه وي))

په رښتيا كه لمونځ نه وي، نورې ښېگڼې چا سازې نه دي؛ لكه څنگه چې كه ستنه نه وي؛ نو په تار گنډل نه كېږي.

كه ترافيك پوليس له يوه موټر چلوونكي د چلولو لايسنس وغواړي او هغه يې و نه لري؛ نو ترافيك پوليس يې دروي او جريمه كوي يې، ان كه د پوهنتون لسانس او يا كوم بل مهارت هم ولري.

راځئ! هره ورځ د څو شېبو لپاره له خپل پنځگر الله سره خبرې وكړو. رښتيا!

له هر چا سره خبرې كوو؛ خو له الله سره خبرې نه كوو؟

موږ له الله سره مينه لرو او څوك چې له چا سره مينه لري، زړه يې ورسره خبرې كول غواړي.

دا چې موږ ټول انسان په منظمه توگه له الله سره خبرې وكړو؛ نو الله انسان ته لارښوونه كړې، چې ټول يوه لوري، مخ پر قبلې، له پاكو بدنونو او جامو سره، په روښانه زړه، په نېټ نيت او په يوه ژبه لمونځ وكړو.

لكه څنگه چې د نړۍ د هر هېواد پيلوټ چې غواړي، د بل هېواد له هوايي ډگر سره اړيكه ټينگه كړي؛ نو په انگرېزي ورسره خبرې كوي. موږ هم بايد خپل لمونځونه په عربي وكړو. هو! يوه ژبه، د الله لمانځو د يووالي نښه ده.

اسانه اسلام پوهنه (د ژنيو لپاره)

دا لمونځ به هغه مهال ډېر زموږ د ودې او پرمختګ لامل شي، چې د جومات په څېر په يوه سپېڅلي ځای او په خپل وخت په جمعاً ترسره شي؛ خو په دې شرط، چې د لمانځه ترڅنګ د بېوزليو لاسنيوی هم وکړو او په لمونځونو کې مو دعاوې هم ورته وکړو.

هغه چې لمونځ کوي، ته واخپل لاسونه يې د الله په لاسونو کې ايښي او په يوه کلکه رسۍ يې منګولې لګولې دي او هغه به پر هره ستونزه لاسبری شي، چې پر کلکه الهي رسۍ يې منګولې لګولي او خپل لاسونه يې د الهي ځواک په لاسونو کې ورکړي دي.

قرآن کریم وايي: (وَاسْتَعِينُوا بِالصَّبْرِ وَالصَّلَاةِ) او په صبر او لمانځه (له خدايه) مرسته وغواړئ)

چې رسول الله (ص) او امامان به له کومې ستونزې سره مخ شول؛ نو لمانځه ته يې پناو وروړه [يعنې سملاسي يې لمونځ کاوه] او له لمانځه او د الله له ذکره يې مرسته غوښته.

لمونځ دومره ارزښتمن دی، چې د عاشورا پر ورځ په کربلا کې، سره له دې چې امام حسين د دښمن تر غشي او نېزولاندې و؛ خو بيا يې هم لمونځ ونه ځنډاوه.

اسانه اسلام پوهنه (د ژنيو لپاره)

پينځمه زده کړه: لمونځ، د الله مننه ده

په هر ځای کې ټول انسانان دا خوی لري که چا مينه ورسره وکړه؛ نو مننه ترې کوي، ان يو کوشنی ماشوم، چې خبرې هم نشي کولای، که ډالۍ ورکړو؛ نو په موسکا مو مننه کوي. ان که له کوم څاروي سره مينه وشي؛ نو د مينې څرگندونې لپاره يو عمل ترسره کوي.

موږ وينو، چې ټوله هستي - که جماد دی که نبات او که حيوان - د ورکړې پروړاندې راکړه لري؛ څاورې ته دې چې دانه ورکړه، بوټي او ونې درکوي، که اوبه او سره دې ورکړه، مېوه، لرگي او د ونې سيوری درکوي. څاروي ته چې وابنه ورکړې، شيدې درکوي، مرغانو ته چې دانه ورکړې، هگۍ درکوي او د دوی دا ورکړه يې طبيعي مننه شمېرل کېږي؛ نو ولې انسان له الله مننه نه کوي؟

چا راسره د الله هومره مينه کړې ده؟

چا راته تل ځلنده او وړيا لمر راکړی دی؟

الله رازده کړل، چې څنگه له اوبو، څاورې، بوټيو او څارويو گټنه وکړو. که ټول حيوانات وحشي ول او موږ نه شول کولای، چې گټنه ترې وکړو؛ نو څومره ستونزې به مو درلودای؟

الله دومره پر موږ لوراند او لورين دی، چې يوې نېکۍ ته مو لس ثوابونه راکوي؛ خو که بد چار راځنې وشو؛ نو يوازې د هماغه کار

اسانه اسلام پوهنه (د ژنيو لپاره)

هومره حساب راسره کوي؛ نو آيا نه ښايي چې له داسې يوه مهربان او لوراند الله سره خبرې وکړو؟ هو! لکه څنگه چې الله د قرآن له لارې له موږ سره خبرې کړې دي، موږ هم بايد په لمانځه خبرې ورسره وکړو.

البته ټول خبر يو چې الله مو مننې ته اړمن نه دی او دا مننه زموږ په خپله گټه ده. د بېلگې په توگه: که وايو چې کور مو مخ په لمر جوړ کړئ، په دې مانا نه ده، چې لمر مو کور ته اړتيا لري؛ بلکې مخ په لمر خونه زموږ په خپله گټه ده. که ټول خلک مخ په لمر او يا مخ په سيوري کور جوړي کړي؛ نو پر لمر هېڅ اغېزه نه کوي؛ خو که مخ په لمر مو خونه جوړه کړه؛ نو د لمر له رڼا او تودوخې به برخمن شوو او که مخ په سيوري خونه جوړه کړو؛ نو د لمر له رڼا او تودوخې به بې برخې شوو.

لکه څنگه چې د زده کړيال درس ويل او د ښووند زده کړې ته يې پام او د پوهې زده کړه، له ښووند څخه مننه ده؛ خو د دې مننې گټه زده کړيال ته رسي، نه ښووند ته.

د الله لمانځل زموږ په خپله گټه دي.

که يوه کوشني، خپل لاس يو مشر ته ورکړ؛ نو ځان پياوړی بولي او ځان د هر ډول خطر پر وړاندې د هغه ځواک له لامله خوندي بولي. لمونځ کوونکی، له الله سره په خبرو او د هغه په بندگۍ، ځان د هغه د پېرزو تر سيوري لاندې کوي؛ نو ځکه هېڅکله ځان يوازې او پردی نه بولي. دا حالت ان د الله د کور او جوماتونو لپاره هم دی. د بېلگې په توگه، هغوی چې جوماتيان دي، هېڅکله ځان يوازې نه مومي، ان

اسانه اسلام پوهنه (د ژنيو لپاره)

که جومات يې له کوره په لرې سيمه کې وي، خلک جومات خپل ملاتړ او مل بولي. له هم جوماتيانو سره په آشنایۍ ځان له يوازېتوبه راباسي. جوماتيان ملگرو موندلو ته په ده او هغه پسې نه ځي؛ ځکه په جومات کې له هغو ايمانوالو وگړيو سره ملگري کېږي، چې د الله د خوښۍ لپاره، ټول پاک او په اودس کې، يوه لوري ته، د يوه امام جماعت په ټاکلو سره، يې له کومو تشریفاتو او امتیازه، په رورولۍ، يو د بل ترڅنگ، په يوه ژبه، د ايکي يو الله عبادت کوي.

اسانه اسلام پوهنه (د ژنيو لپاره)

شپږمه زده کړه: لمونځ

دا چې مسافر په بېدياوو کې ورک نشي او روغ رمت خپل مقصد ته ورسي، دولت ورته لارې او واټونه ټاکلي او په هغو واټونو او لارو کې لوحې او نښې لگوي، ټرافيک پوليس يې گومارلي دي، چې د موټرو ځغاسته وڅاري. که دا چارې نه کېدې؛ نو مسافرو به لارو ورکوله او هر څوک به يوې خوا ته تلل او ټول به په زحمت کې وو.

الله هم که د پېغمبرانو او اسماني مشرانو له لارې، د بندگۍ او لمانځه لار يې د انسانانو د ودې او کمال لپاره نه وه ټاکلې؛ نو هر څوک به يوې خوا ته ورتله او الله به يې هغسې لمانځه، چې څنگه يې پخپله غوښتل.

دا چې ټول خلک په يوه نېغه او سمه لار ولاړ شي؛ نو د لمانځه لار يې له يو لړ نښو او احکامو سره رابښوولې ده؛

لومړۍ: حکم يې کړی، چې په اودس او پاکوالي او د زړه له کومې له الله تعالى سره خبرې وکړو.

دویم: الله د لمانځه فرضونه په ۲۰ ټکيو کې ايښي، چې زده کړه يې ټولو ته آسانه وي. دا ټکي هم مانا لري، هم قالب او هم شرنګ.

درېیم: حکم يې وکړ، چې ټول خلک دې يوه لوري ته لمونځ وکړي، چې زړونه او فکرونه خپاره واره نشي.

اسانه اسلام پوهنه (د ژنيو لپاره)

څلورم: حکم يې وکړ، چې ټول خلک په يوه ژبه له الله سره خبرې وکړي؛ لکه څنگه چې د نړۍ د هر گوټ پېلوتان، له هوايي ډگرونو سره يوازې په انگرېزي ژبه اړيکه نيولی شي.

په لمانځه کې له پاکو جامو سره د کعبې پر لوري درېږو او په عربي ژبه له الله سره خبرې کوو.

د لمانځه لومړۍ ټکۍ (الله اکبر) دی؛ يعنې الله تر ټولو خورا ستر دی، تر اند او خياله ستر دی، تر ليدنيو او اورېدنيو ستر. چا چې الله ستر وموند، هر څه ورکوشني شي. د فوټبال لوبې يو لوبغالی په پام کې ونيسئ، تر هغه چې په لوبغالي کې يو، د لوبغالي ځمکه راته خورا ستره ښکاري؛ خو که په الوتکه کې سپاره شوو او والوځو او له بره وروگورو؛ نو لوبغالی به راكوشنی شي او څومره چې الوتکه پورته ځي، ځمکه راكوشنی شي. انسان کولای شي دومره پورته والوځي، چې ټوله ځمکه ورته د يوه نخود هومره شي. هو! څومره مو چې پر الله ايمان ډېر شي او څومره چې الله ستر مومو، د نړۍ ستر ځواکونه مو په نظر کې كوشني کېږي.

په دعاوو کې هم لولو: ((دا چې الله د مسلمانانو په زړونو کې ستر دی، نور څيزونه يې په نظر کې كوشني دي. ^(۱)))

۱. بحار الانوار، ۲۴ ټوک، ۳۱۵ مخ.

اسانه اسلام پوهنه (د ژنيو لپاره)

يو ديني مشر وويل: ((د زمانې طاغوت زموږ هېڅ هم نشي کولای.))
حکمه هغه پر الله دومره ايمان درلود، چې طاغوت يې په سترگو کې
بيخي کوشنی و.

اسانه اسلام پوهنه (د ژنيو لپاره)

اوومه زده کړه: الهي عدل (نياو)

حضرت مولا علي کرم الله وجهه وويل: ((هر څه په خپل ځای کې ايښوولو ته او په غوره بڼه د هر کار تر سره کولو ته عدل وايي.))

البتة مهمه ده، په دې پوه شو، چې عدل په هر ځای کې د مساوات په مانا نه دی. عادل ښووند هغه نه دی، چې ټولو زده کړيالانو ته يو رنگ نمرې ورکړي؛ بلکې هغه ښووند عادل دی، چې هر زده کړيال ته يې خپلې نمرې ورکړي.

عادل ډاکټر هغه نه دی، چې ټولو رنځورانو ته يوه رنگ نسخه وليکي؛ بلکې هغه طبيب عادل دی، چې هر رنځور ته يې د رنځ له مخې درمل ورکړي.

الله، عادل حکيم دی؛ يعنې عدل يې د حکمت پر بنسټ دی.

د الله عدل؛ يعنې دا چې الله د يوه ژوي حق هم نه لتاړي، له دې خو به تېر شو، چې يوه ژوي هم له پيله پر الله يو حق هم نه درلود، چې ولتاړل شي. موږ خو مخکې نه وو او نه موڅه درلودل، چې راځنې واخستل شي او يا تېری راباندې وشي.

۱. نهج البلاغه، ۴۳۷ حکمت.

اسانه اسلام پوهنه (د ژنيو لپاره)

لارڼاوې ته يوې بېلگې ته پام وکړئ:

د ((ادب)) په ټکي کې ((الف)) ولاړ، ((دال)) کوډ او ((ب)) پرته ده؛ نو که دې توريو عقل او شعور درلودای، پر ليکوال يې د نيوکې حق درلود؟ آيا ((الف)) حق درلود، چې پر ليکوال نيوکه وکړي، چې زه دې ولې پر پښو درولی يم او ((دال)) نيوکه وکړي، چې زما ملا دې کړه کړې او يا ((ب)) ووايي، چې زه د سملولې يم؟ نه! هېڅکله نه! ځکه دا توري له مخکې نه وو او موږ يې پورووړي هم نه يو. هونښيار او د موخې خاوند ليکوال دا توري يو د بل ترڅنگ ايښي او ددې په پامنيوي چې هر توري يو غږ لري او له گډونه يې د ((ادب)) ټکی جوړېږي.

په پنځونه کې هم يو جماد، يو نبات، يو څاروی او يو بې انسان دی او څلور واڼه ډلې يې په سلوگونو بېلگې، بڼې، رنگونه او ځانگړي اغېز لري. علیم او حکیم الله دا مخلوقات وپنځول او د يوې سترې موخې لپاره يې يو د بل ترڅنگ کړل (لکه د ((ادب)) د ټکي په څېر) او دا چې يو يې هم له مخکې موجود نه و؛ نو يو يې هم د نيوکې حق نه لري.

بله بېلگه:

که يو ستره غالی په چاقو ټوټې ټوټې کړو؛ نو د غالی پر خاوند تېری شوی دی؛ ځکه دې غالی له ځانه ستروالی درلود؛ خو که يوه سړي له پيله يو کوشنی ټغر او بدلی وي؛ نو په دې بڼه کې کوم تېری نه دی

اسانه اسلام پوهنه (د ژنيو لپاره)

شوی؛ ځکه دې تېر له مخکې کوم ستروالی نه درلود، چې ستروالی مو ترې اخستې وي. پر دې سربېره، تېری خو به هغه مهال وي، چې له سترو او کوشني تېر نه مو يو شان تمه وي؛ خو که له هر څه، په خپله اندازه تمه ولرو؛ نو په دې بڼه کې تېری نه دی شوی. د بېلگې په توګه: که يو کس ته زر افغانۍ او بل ته لس زره افغانۍ ورکړو او ورته مو وويل چې بوره وپېره او دا دواړه په دې پيسو بوره وپېري. دلته د دواړو ثواب يو شان دی؛ ځکه دواړو يو شان پر خپله دنده عمل کړی دی. که يوه يې د بل په پرتله لږه بوره راوړې، لنډون يې نه دی کړی؛ ځکه پيسې يې لږې وې.

تر دې بېلګو روسته پوهېږو، چې د الله د عدالت مانا دا نه ده، چې ټول انسانان د اور لګيد او يا هم د صابون د قوطۍ په شان يو شان وي؛ بلکې همدا چې الله بېلابېل څيزونه پنځولي او له هر يوه يې مناسبه تمه درلودلې، عادل دی.

څوک چې ډېر برخمن دی، پازوالي يې هم ډېره ده؛ لکه که په يوه موټر کې مو ډېر تېل واچول؛ نو له هغه موټره د ډېرو اتن وهلو او ډېر بار وړو تمه هم کېږي.

الله ټول مخلوقات په يو لې حکيمانه توپيرونو پنځولي او هر موجود ته يې، کمال ته د رسېدو لپاره مناسبه لار ټاکلې او خپل هر حکم ته يې ثواب يا عذاب ټاکلی او د يوه توکم او بل توکم او د يوه ټبر او بل ټبر او د يوه وګړي او بل وګړي ترمنځ يې هېڅ ډول تبعيض نه دی کړی.

اسانه اسلام پوهنه (د ژنيو لپاره)

هر انجينير، د ودانۍ د لاندېنيو پوړونو سيخ او اوسپنه ډېره اچوي
او دا تېري نه دي.

هر ښوونکي د زده کړيالانو د مهارت او د پوښتنو د ځواب پر بنسټ
نمرې ورکوي او دا تېري نه دي.

د موټر جوړولو په فابريکه کې نټ او بولټ کوشني خو ټايرونه ستر
جوړېږي او له هريوه يې يوه تمه کېږي؛ خو دلته يو کس هم د فابريکې
څښتن ته ظالم نشي ويلى.

په هستۍ کې توپيرونه، د الله د ځواک نښې دي؛ لکه څنگه چې الله
تعالی په قرآن کریم کې وايي: ((وَمِنْ آيَاتِهِ خَلْقُ السَّمَاوَاتِ وَالْأَرْضِ
وَإِخْتِلَافُ أَلْسِنَتِكُمْ وَأَلْوَانِكُمْ^۱)) او (د ځواک) له نښو يې د اسمانونو
او ځمکې پنځون او ستاسې د ژبو او رنگونو (توپير او) بېلابېلوالي
(دي.)

^۱. روم/۲۲

اسانه اسلام پوهنه (د ژنيو لپاره)

اتمۀ زده کړه: ټولنيز نياو / عدل

الله پخپله عادل دی او موږ ته يې هم د نياو (عدالت) او نېکيو حکم کړی دی، (إِنَّ اللَّهَ يَأْمُرُ بِالْعَدْلِ وَالْإِحْسَانِ = په رښتینه کې الله د عدل او ښېگڼې کولو امر کوي)^۱

که موږ پلار د خپلو اولادونو ترمنځ په عدالت چلن و نه کړي، اولاد يې خواډې پرې؛ که موږ هم په عدالت چلن و نه کړو، الله تعالی او خلک به راځنې خواډې شي.

موږ بايد د هر چا حق رعايت کړو. که کوم ځوان په جومات کې ناست وي او له خپل ځايه پاڅول کېږي؛ نو څوک چې د هغه پر ځای لمونځ وکړي، لمونځ يې سم نه دی؛ ځکه د ځوان پر حق يې ظلم کړی او پر داسې ځای ولاړ دی، چې حق يې نه و.

پېغمبر اکرم (ص) اوبه وڅښلې، يو ځوان يې ترڅنگ ناست و، له آنحضرت (ص) نه يې وغوښتل، چې پاتې اوبه د تبرک او شفا لپاره ورکړي، تردې غوښتنې روسته، هغه مشران، چې د پېغمبر اکرم (ص) ترڅنگ ناست وو، هغوی هم ورته غوښتنه وکړه؛ نو آنحضرت (ص) ورته وويل: ((دا چې دې ځوان تر تاسې مخکې غوښتنه کړې وه؛ نو اوبه بايد رعايت شي)) نو لومړی يې اوبه هغه ځوان ته ورکړې.

ژرنده که د پلار دده خو په وارده. د وار رعايت کول، عدالت دی.

۱. نحل/ ۹۰.

اسانه اسلام پوهنه (د ژنيو لپاره)

مولا علي کرم الله وجهه يوه مورکۍ وليده، چې دوه کوشنيان ورسره دي او يوازې درې کجورې لري، هر کوشني ته يې يوه کجوره ورکړه او درېيمه کجوره يې پر منځ نيمه کړه، چې د ماشومانو ترمنځ پر عدالت چلن وکړي، آنحضرت دغه مور ددې عدالتي چلن لپاره وستايله.

بې اجازې د نورو له ماله گټنه يې پر حق تېرى او ظلم دى.

خلک بې پته کول، پر هغوى تېرى کول دي.

بل ته ناسمه نامه اخستل او نامه يې سپکول، وهل ډبول او ان وېرول تېرى دى.

تر ټاکلې اندازې ډېر د دولتي توکيو لگول، پر ټولنه تېرى او ظلم دى.

پر خلکو تېرى، نه بېنل کېدونې گناه ده. ان که يو ځوان له يوې ونې بې اجازې مېوه وخوړه، بايد د ونې څښتن راضي کړي او نشي ويلای: دا چې بالغ نه يم؛ نو غاړه مې نه بندېږي.

هغه چې بالغ شوى نه دى، لمونځ او روژه پرې فرض نه ده؛ خو د خلکو د مال، ځان او پټ درناوى پرې واجب دى، ان پر ژنيو.

په ټولنه کې د عدالت رعايتول له کورنۍ پيلېږي او په ټولنه کې د عدالت رعايتولو په پار بايد يو د بل حقوق په کور، ښوونځي، واکمنانو او کوڅو کې رعايت کړو.

هو! اسلام د حقوقو د رعايت په پار، نه اولاد ته اجازه ورکوي، چې د مور وپلار د استراحت مزاحم شي او نه مور وپلار ته اجازه ورکوي،

اسانه اسلام پوهنه (د ژنيو لپاره)

چې پر اولاد بې ځايه غوسه شي. نابالغتوب او ژنيټوب، د نورو د حقوقو د نه رعايتولو پلمه نشي کېدای.

خرگنده شوه، چې ماشومان او ژني بايد تر ځوانۍ مخکې، له اسلامي اخلاقو سره آشنا شي.

اسانه اسلام پوهنه (د ژنيو لپاره)

نهمه زده کړه: د بشر لارښودان

الله په قرآن کریم کې وايي: هر امت ته یو پیغمبر دی. (وَلِكُلِّ أُمَّةٍ رَّسُولٌ) او هر امت ته یو استازی دی^۱ الله هېڅکله خلک بې لارښود او آسماني مشر نه دي پرېښي. (وَكُلِّ قَوْمٍ هَادٍ) او هر قوم ته یو لارښود دی^۲؛ یعنې په هر وخت او ځای کې باید خلک ژوندی لارښود ولري، چې دا ژوندی لارښود یا پیغمبر دی یا یې ځایناستی. باید سړمو خلاص وي، چې انبیاء یوازې په یوه ځانګړي سیمه کې نه وو، چېرې چې امت و، یو لارښود هم ورته و. هغه الله چې پر خلکو لوراند او لورین دی، هېڅکله خلک بې لارښوده نه پرېږدي او هېڅکله ځمکه بې حجت نه پاتېږي.

که څه انسانان کله په اند، عقل او کله په پوهه او مطالعې او کله په مشوره او کله په احساس او وجدان او کله پخپله او د نورو په تجربه، کولای شي حق لار پیدا کړي؛ خو کله حق لارې پیدا کول دې اړتیا لري، چې له تېرو، اوسنیو او راتلونکیو انسانانو، همداراز د خپل ځان په باب پوهه ولري؛ خو دا پوهه یوازې د انسانانو له پنځګر څښتن سره ده او زموږ پوهه او تجربه نه وررسي.

نو ځکه سره له دې چې انسانان له خپلې پوهې، عقل او تجربې ګټنه کوي، هر یو یې په خپل ژوند کې په سلونو ځل په خپلو کړنو

^۱. یونس/۴۷

^۲. رعد/۷

اسانه اسلام پوهنه (د ژنيو لپاره)

پښېمانېږي. د انسان پښېماني ددې چار څرگندوي ده، چې د انسان پوهه، عقل او تجربه نيمگړې ده. دا پښېماني له پخوا راهيسې وه، ده او وي به.

اوس چې مو د سر په سترگو د پرمختلليو او روسته پاتې هېوادونو د لوستو او نالوستو وگړيو تېروتنې او پښېماني وليدې؛ نو څرگندېږي، چې انسانان بايد داسې لارښودان ولري، چې په کمالاتو کې تر نورو انسانانو غوره وي. په وجود کې يې تېروتنه، سرغړونه، پښېماني، ناپوهي، وېره او شک نه وي او په هراړخيزه توگه خلک پرې ډاډمن وي او امين وگړي وي.

الله ورته په کمالاتو، معجزاتو، د بيان په ځواک، پراخې سينې، صبر، پوهې او مړانې، پر نورو غوراوی ورکړې وي. خلک يې په لاسونو کې لاسونه ورکړي او د هغوی په لارښوونو خپل دنيا و آخرت ښېرازه کړي. دا لارښودان، اسماني پېغمبران دي.

يوازې پېغمبران نه پښېمانېږي؛ ځکه خبره يې د الله خبره ده او الله هېڅکله نه پښېمانېږي. پوهه يې د الله له پوهې ده او د الله پوهه راايساره نه ده او ناپايه ده.

انبياء له خلکو ځنې، له خلکو سره، په خلکو کې او د خلکو په څېر ژوند کوي.

اسانه اسلام پوهنه (د ژنيو لپاره)

په کوڅو او بازارونو کې گرځېدل؛ (وَيَمْشُونَ فِي الْأَسْوَاقِ = په بازارونو کې گرځېدل) او هر حکم چې يې کاوه، لومړی يې پر خپل ځان پلي کول. په خلکو کې رښتین او امین ول او د خلکو د هدايت لپاره يې زحمتونه ګالل.

خلک يې خپل روڼه ګڼل؛ (إِذْ قَالَ لَهُمُ أَخُوهُمْ هُودٌ = چې يې رور هوډ ورته وويل) او چا ته يې اجازه نه ورکوله، چې په ستاینو يې غوړه مالي وکړي. ځانونه يې پخپل ورځني بشري ژوند کې، د ټولو خلکو په څېر ګڼل؛ (قُلْ إِنَّمَا أَنَا بَشَرٌ مِّثْلُكُمْ = ووايه: زه خويوازي ستاسې په څېر يو بشريم) ^۱

ټولو انبياوو يوه موخه او دنده درلوده، چې الله لمانځنې ته د خلکو رابلل، د سرغړوونکيو او ظالمانو او د خرافاتو (کړنو او انگېرنو) له لارو د خلکو ژغورل او د هغو دودونو له منځه وړل، چې له عقل سره سمون نه لري. (وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ = او په رښتيا موږ هر امت ته يو استازی ورلېږلی (چې ووايي) "الله" ولمانځئ او له "طاغوت" نه ځان وژغورئ؛) ^۲

ټولو انبياوو خلکو ته د عبادت او لمونځ سپارښتنه کوله. قرآن کریم د حضرت ابراهيم (ع) له خولې وايي: (رَبَّنَا إِنِّي أَسْكَنْتُ مِنْ ذُرِّيَّتِي بُوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ =

۱. فرقان/۲۰

۲. شعراء/۱۲۴

۳. كهف/۱۱۰

۴. نحل/۳۲

اسانه اسلام پوهنه (د ژنيو لپاره)

پالونکيه! ما په يوه بې اوبو او بې کښته ناو کې د خپل اولاد يوه برخه، ستاد قدرمن کور ترڅنگ مېشت کړه، چې لمونځ وکړي؛^۱

الله حضرت موسی (ع) ته وايي: (وَأَقِمِ الصَّلَاةَ لِذِكْرِي) = و مې لمانځه او يادښت ته مې لمونځ کوه.^۲

حضرت عیسی (ع) وايي: (وَأَوْصَانِي بِالصَّلَاةِ = الله د لمانځه سپارښتنه راته کړي)^۳

نو د ټولو انبياوو يوه گډه کړلار دا وه، چې په لمانځه، خلک د الله عبادت ته راوبلي.

که الله انسانان بې پېغمبره سرايله پرېښي ول؛ نو هر انسان به د خپلې سليقې او د پوهې د څومره والي له مخې، ځان ته يوه لار ټاکله او په دې لار کې به د ظالمانو د باوونو، هره ورځ وسوسو او خيالونو يوې لوري ته راکاږل. هره ورځ انسان پر يوه لار ځي او په سبا بې پېښمانه وي. نن له يوه سره ملگری شي او سبا ورسره وران وي. نن يوه ورځ غوره گڼي او سبا بې يوه بله. الله هېڅکله انسان داسې پر خپل حال نه پرېږدي.

۱. ابراهيم/۳۷

۲. طه/۱۴

۳. مریم/۳۲

اسانه اسلام پوهنه (د ژنيو لپاره)

الله په قرآن کې وايي: (وَمَا قَدَرُوا اللَّهَ حَقَّ قَدْرِهِ إِذْ قَالُوا مَا أَنْزَلَ اللَّهُ عَلَى بَشَرٍ مِّن شَيْءٍ= او هغوی الله سم و نه پېژانده، چې و يې ويل: ((الله پر هېڅ بشر گوم څيز نازل کړی نه دی.)))^۱

آيا شونې ده، الله هغه انسان، پر خپل حال سرايله پرېږدي، چې د هستۍ غوره مخلوق دی او سپين لمنی لارښود ور وا نه ستوي؟ هېڅکله داسې نه ده.

الله په قرآن کریم کې وايي: (إِنَّ عَلَيْنَا لَلْهُدَىٰ = په يقين، [د بندگانو] لارښوونه يوازې زموږ (پر غاړه) ده،)^۲ لنډه دا چې انسان د هستۍ تر ټولو غوره موجود دی؛ يعنې له جماداتو، نباتاتو او څارويو غوره او هر څه يې گټنې ته پنځول شوي دي. که الله په پېغمبرانو بشر ته لارښوونه و نه کړي، هر څه به توبې ولاړ شي. لکه که د يوه ښوونځي مدير، چې ټولگي ته ښووند و نه ټاکي او زده کړيالان پر خپل حال پرېږدي؛ نو د ښوونې او روزنې وزارت ټوله بودجه به تويه ولاړه شي. نړۍ ښوونځی دی، چې انسانان يې زده کړيالان او انبياء يې ښووندان دي؛ خو داسې ښووندان، چې پر هر څه پوهېږي، هېڅکله گناه نه کوي، د الله غوره بندگي کوي، پر خلکو زړه سواند دي، پر ځان د بشر لارښوونې ته هر ډول کړنمنې، له هېچا د هېڅ لاسپارې تمه هم نه

۱. انعام/۹۱

۲. لیل/۱۲

اسانه اسلام پوهنه (د ژنيو لپاره)

لري؛ (قُلْ لَا أَسْأَلُكُمْ عَلَيْهِ أَجْرًا = ووايه: ((چې زه (ددې رسالت) څه اجر (او لاسباره) درځنې نه غواړم،^۱)

د الهي احكامو په پلي كولو كې مخكښ دي، په خپله بلنه كې څوك نه مجبوروي؛ بلكې په استدلال/سول او نرم خوى بلنه وركوي.

پېغمبران هم خلك د اخروي نړۍ جنت او د دنيا نېكمرغۍ ته رابولي او هم خلكو ته د هغوى د سرغړونو په باب ګواښنګري كوي.

هغوى چې په انبياوو پسې ورځي؛ نو پر نېغه، بې خطره، بې تېروتنې او هيله بښاندي لار به تللي وي؛ خو هغوى چې له پېغمبرانو خپله لار بېله كړې؛ نو هره ورځ يې بهرني ظالمان و سوسي، خيالونه او دننۍ هيلې، دودونه او ټبريز او سيمه ايز تعصبات، هرې خوا ته راكارې او دنيا و آخرت يې تباھ كوي.

نو راځئ، هغسې چې الله پر پېغمبرانو سلام كوي، موږ ورته سلام وكړو:

سَلَامٌ عَلَى نُوحٍ فِي الْعَالَمِينَ = په نړيوالو كې دې پر نوح سلام وي.^۲

(سَلَامٌ عَلَى إِبْرَاهِيمَ = پر ابراهيم سلام!)^۳

(سَلَامٌ عَلَى مُوسَى وَهَارُونَ = سلام پر موسى او هارون!)^۴

۱. انعام/۹۰

۲. صافات/۷۹

۳. صافات/۱۰۹

۴. صافات/۱۲۰

اسانه اسلام پوهنه (د ژنيو لپاره)

(سَلَامٌ عَلَىٰ إِبْرَاهِيمَ = سلام دې وي پر الياسين!)

او په پای کې، د اسلام پر پیغمبر هم هغسې سلام کوو؛ لکه په
لمانځه کې چې پرې کېږي:

((السلام عليك ايها النبي ورحمه الله وبركاته)).

اسانه اسلام پوهنه (د ژنيو لپاره)

لسمه زده کړه: د رسول الله (ص) اخلاق

الله په قرآن کریم کې وايي: ((وَإِنَّكَ لَعَلَىٰ خُلُقٍ عَظِيمٍ))^۱ او په رښتيا ته ستر خوښونه لري.))

مولا علي کرم الله وجهه وايي:

((ښه خوی هغه دی، چې که خپلو غوښتنو ته ورسېدې، راضي ووسې او که ورو نه رسېدې، غوسه نشي. ښه خوی هغه دی، چې له خلکو سره په چلن کې کینه و نه لري او د هغوی په تريو تندي، ته هم خپل تندي تريو نه کړي او له همدې سره بيا مړی ژوندی او تگ راتگ هم ولري، که څه هغه ستا په څېر نه وي او هغه وښې، چې تېری يې درباندي کړی وي.))

امام حسن وايي:

((ښه خوی د هر ښه کار پيلامه ده.))

امام صادق وايي:

((لکه څنگه چې د لمر تودوخه چټلې (ميکروبو نه) له منځه وړي، ښه خوی د انسان تېروتنې له منځه وړي.))

اسانه اسلام پوهنه (د ژنيو لپاره)

ښه خوی هغه دی، چې انسان یې تل او ټولو ته وکاروي. د بېلگې په توګه: ټولو ته سلام او درناوی وکړي.

نو هغه چې یوازې خپل ښووند ته سلام کوي او درناوی یې کوي؛ نو دې کار ته یې ښه خوی نه ویل کېږي.

رسول الله (ص) ان پر ماشومانو هم سلام کاوه. ماشومانو ته به یې خپله نامه اخسته. له عادي وګړيو سره یې مشوره کوله، دعا یې ورته کوله او د دوی لاسنیوی یې کاوه.

په یوه سفر کې د سفر ملګرو غوښتل، خواړه چمتو کړي او هر یوه یې یوه دنده پر غاړه واخسته. رسول الله (ص) وویل: زه خوړو چمتو کولو ته د اور بلولو خس راوړم. ملګرو یې وویل: موږ به دې پر خای کار وکړو. آنحضرت (ص) و نه منله او و یې ویل: که غواړئ، چې خواړه در سره وخورم؛ نو زه هم باید په دې چار کې ونډه ولرم.

زمونږ ګران پیغمبر له بېوزلیو سره یوه دسترخوان ته کېناسته، روغې یې ورسره کاوه، ان که چا به یوه کجوره هم ورکوله، منله به یې او تل موسکي و.

اسانه اسلام پوهنه (د ژنيو لپاره)

يوولسمه زده کړه: له رسول الله (ص) او کورنۍ يې

سره مينه

انسان هغه ته ورلېواله بري، چې مينه يې ترې ليدلې وي او خومره چې
نېکۍ ډېرې او غوره وي، هومره مينه هم ورسره ډېرېږي.

اوس گورو، چې چا راسره ډېره مينه او پېرزو کړې ده، چې سم يې
وپېژنو او مينه ورسره وکړو او په لاروی يې ملاتړ شو.

تر الله روسته، چې پنځولي يې يو او د روغتيا، پوهې، اند، عقل او
هونسيارۍ نعمتونه يې راکړي، له ځمکې، هوا، بوتيو او څارويو د
گټنې اجازه يې راکړې، هېچا هم د رسول الله او د هغه د ځايناستيو
هومره موده چوپړ نه دی کړی.

د هغو پوهو او علومو په پار، چې د الله له لوري يې رازده کړي دي،
پر موده هم د ښوونې او هم د روزنې حق لري؛ ځکه په ځويونو، صبر،
مړانه او تقوا کې راته بېلگه دي او هم يې له راتلونکي خبر کړي يو.

که موږ پلار راباندې د کور، کالي او ډوډۍ په پار حق لري؛ نور رسول
الله (ص) او اهلبيت يې راباندې د ښيون، تقوا او اخلاقو په پار ډېر
حق لري؛ ځکه د هستوگنۍ په ځای، اغوستن او خوړو کې انسان له
حيواناتو سره يو شان دی؛ هغوی هم يو ډول د هستوگنځۍ، اغوستن
او خواړه لري؛ خو انسان د ښيون، ودې او تقوا درلودو په پار پر
حيواناتو غوراوی لري او دا غوراوی مو د اسماني مشرانو د
لارښوونې له لامله دی.

اسانه اسلام پوهنه (د ژنيو لپاره)

هغوی چې له الهي مشرانو خپله لار بېله کړې، که څه په علم او صنعت کې پرمختللي وي؛ خو علم او صنعت یې د بشرد ژغورنې لامل شوی نه دی. نن لودیزه نړۍ په صنعت کې پرمختللي؛ خو په دې صنعت پر نوره نړۍ بدمعاشي کوي؛ ځکه له تقوا او اخلاقو لرې شوي دي.

ټول امامان شهیدان شوي، چې رازده کړي: ((تر روستۍ سلگۍ به ظلم او تبېري ته غاړه کېنږدو))

ساده ژوند یې درلود، چې رازده کړي: ((له اسراف او تجملاتو ځان لرې وساتو))

د الله عبادت یې کاوه، چې ((د بندگۍ دود او لار رازده کړي.))

هغوی په خپل عمل، عدالت- نیاو او تقوا رازده کړه، چې انسان د نااهلو له بېلگه کولو وژغوري.

رسول الله (ص) وویل:

((زه او علي د ددې امت پلرونه یو.))

که پلار مو د بدن په فکر کې دی، الهي مشران مو د بدن او روح په فکر کې دي.

په یوه حدیث کې راغلي دي:

((ښوونکی هم د انسان پلار دی.))

۱. بحار الانوار، ۱۲ ټوک، ۳۲۴ مخ.

اسانه اسلام پوهنه (د ژنيو لپاره)

په قرآن کریم کې لولو:

((حضرت ابراهيم د خلکو پلار دی. ^۱))

الله په الهي مشرانو، خلکو ته خپل نعمتونه رااستوي، موږ يې هم
بايد له زحمتونو خبر ووسو، ورسره مينه وکړو، زيارت ته يې ورشو
او د احکامو لاروي يې وکړو؛ ځکه د دوی احکام د الله احکام دي او
لاروي يې له الله لاروي ده او سرغړونه ترې، له الله سرغړونه ده.

اسانه اسلام پوهنه (د ژنيو لپاره)

دولسمه زده کړه: نبوي کورنۍ (اهلبیت)

لکه څنگه چې کتاب او ښوونکي دواړو ته اړتیا ده؛ قرآن او امام دواړو ته اړتیا ده.

رسول الله (ص) څو ځل ویلي دي: ((زه په تاسې کې دوه گرانیه خیزونه پرېږدم او ځم؛ یو یې قرآن (چې د ژوند قانون دی) او بل یې اهلبیت (چې ددې کتاب ښوونکي دي).))

بیا یې وویل: ((قرآن او اهلبیت مې له یو له بله بېل نه دي، دا دواړه یو د بل ترڅنگ تل ښوونولې دي.))

په دې زده کړه کې له نبوي کورنۍ سره، چې الهي مشران دي، پېژندگلوی پیدا کوو.

لکه څنگه چې رسول الله (ص) او قرآن د الله تعالی له لوري دی؛ نو د قرآن ښوونکي هم باید د الله تعالی له لوري وټاکل شي، چې ددوی ترمنځ بېلتون رانشي.

الهي مشر (امام) باید د قرآن بېلگه وي. امام رضا وايي: ((زموږ د ټولو خبرو سرچینه قرآن دی.))

اسانه اسلام پوهنه (د ژنيو لپاره)

علي (ک)

د نبوي کورنۍ د امامانو لومړۍ يې حضرت علي کرم الله وجهه دی، چې خو ځل د رسول الله له لوري خلکو ته ورپېژندل شوی او د ژوند په پای کې چې کله له حج څخه راستنېده؛ نو د الله په حکم يې په يوه پرتمينه غونډه کې، د ماسپښين تر لمانځه روسته، په خم غدیر کې په يوه وينا کې ټولو ته وروپېژنده.

علي کرم الله وجهه د قرآن هينداره ده؛ که په قرآن کې د لمانځه او عبادت حکم شوی؛ نو خورا غوره لمونځ او عبادت به هغه کوه، هغه په لمانځه نه ستړی کېده؛ لکه څنگه چې کب په لامبونه ستړی کېږي. که قرآن پلار مړيو ته د درناوي حکم کوي، آنحضرت د پلار مړيو پلار و او پخپله يې خواږه وروړل.

که قرآن د علم سپارښتنه کوي؛ نو د آنحضرت پوهه دومره وه، چې پخپله يې ويل: ((څه چې پوښتنې، ځواب يې لرم.))

که قرآن د کار و کوښښ سپارښتنه کوي، هغه د کجورو بڼونه جوړ کړل.

^۱. ژباړن: د پښتو غزل بابا؛ امير حمزه خان شينواری وايي: ((ښار يې دی احمد علي دی باب د علم لمر محمد دی، علي مهتاب د علم))

اسانه اسلام پوهنه (د ژنيو لپاره)

که قرآن د مړانې سپارښتنه کوي؛ نو حضرت علي له سترو کفارو سره په جگړه کې داسې توره وهلې، چې توره وهل يې د ټولو عبادت کوونکیو تر عبادت غوره ګڼل شوې ده.^۱

حضرت علي په کورني ژوند، اولاد روزنه او د مظلومانو په لاسنيوي کې تر رسول الله (ص) روسته ساری نه درلود.

همداچې رسول الله (ص) امامت ته وټاکه، خلکو مبارکي ورکړه او په ځانګړيو مراسمو يې ورسره د وفادارۍ ژمنه وکړه. نه يوازې په ژوند کې؛ بلکې ان په شهادت يې ټولې نښې ځان ته ځانګړې کړې وې؛ د بېلګې په توګه: په خورا غوره ورځو (رمضان مياشت)، په خورا غوره شپو (د قدر شپې)، په خورا غوره ځای (د جومات محراب) په خورا غوره عبادت (لمونځ)، په خورا غوره حالت (سجده) کې يې په شهادت ځان الله ته وروسپاره.

۱. بحار الانوار، ۳۹ ټوک، ۲ مخ.

اسانه اسلام پوهنه (د ژنيو لپاره)

بي بي فاطمة زهرا

حضرت علي کرم الله وجهه داسې ځانگړنې لري، چې بل يو څوک يې هم نه لري؛ لکه: د فاطمه الزهرا په څېر کورودانې لري، چې د فاطمه الزهرا مقام ته يوه بنځه هم نه ور رسي؛ نو مناسبه به وي، چې د حضرت فاطمه د مقام په باب يو څه ووايو:

کومه ناوې په خپله ورا کې د خپل واده جامې بېوزلې ته ورډالې کوي او وايي: ((لن تنالوا البرحتى تنفقوا مما تحبون^۱ له سره به د نېکۍ (حقيقت) ته ونه رسئ؛ چې درته گران څيزونه مو (د خداي په لار کې) لگولي نه وي)).

حضرت فاطمې داسې د خپل پلار پالنه کوله، ته واورې ده، نه لور يې. چې کفارو به يې د پلار سپکاوی وکړ او خپه به يې کړ؛ نو د يوې مهربانې مور په څېر به يې خپل پلار د لاسه کاوه، چې رسول الله (ص) ورته ويل ((فداها ابوها^۲)) يعنې ((پلار دې له دې اولاده څارشي)).

حضرت فاطمه دومره زړه سواندې وه، چې زوی يې امام حسن وايي: مور به مې ټوله شپه نورو ته دعاوې کولې. ورته مې وويل: موري!

۱. آل عمران/ ۹۲ آيت.

۲. بحار الانوار، ۴۳ ټوک، ۸۲ مخ.

اسانه اسلام پوهنه (د ژنيو لپاره)

ولې ځان ته دعا نه کوي؟ و بې ويل: ((الجار ثم لدار)) لومړی
گاونډی بيا د کور خلک؛ يعنې لومړی نور او بيا ځان.^۲

حضرت فاطمه هغه څوک ده، چې زوی يې امام حسين په کربلا کې
وويل: زه زور ته غاړه نه ږدم؛ ځکه د فاطمه الزهرا زوی يم.

داسې لور يې روزلې وه، چې په ويناوو يې د امويانو د پاچاهۍ ستې
يې ولړزولې.

حضرت فاطمه مېرمنو ته د زده کړې ځانگړی ټولگي درلود. له خپلې
چوپړيالې ((فضه)) سره يې په گډه کارونه کول. له مېړه يې هېڅکله
بې ځايه غوښتنه و نه کړه. د اسلام لپاره مدينې ته مهاجره شوه. په
خندق او احد غزاگانو کې د مسلمانانو او خپل پلار ملاتړې وه. د
خپل روژه ماتي خواړه يې ((پلارمړي))، ((مسکين)) او
((بنديوان)) ته ورکړل. په نبوي جومات کې په وينا يې له خپل امام نه
دفاع وکړه.

نه د فاطمې، له علي پرته بل څوک مېړه کېدای شو او نه علي ته له
فاطمې پرته بل څوک کورودانېدای شوه. که حضرت مريم د يوه
عيسی مور وه؛ خو حضرت فاطمه د ۱۱ عيسی وو مور وه. حضرت
فاطمه حجاب ته خورا ارزښت ورکاوه.

۱. وسايل / اووم ټوک، ۱۱۲ مخ.

۲. ژباړن: دا خبره زموږ د خلکو د هغه ناسمې خبرې اپوټه ده، چې وايي: ((اول ځان
دې بيا جهان دی)).

اسانه اسلام پوهنه (د ژنيو لپاره)

ديارلسمه زده کړه: امام حسن او امام حسين (حسنين)

دا چې انسان تل لارښود ته اړمن دی، (لکه اوبو، خوړو او هوا ته چې اړمن دی) امامت او مشري د يوه ځانگړي وخت لپاره نه ده؛ بلکې د لمر په خپر تل د هدايت او بنيون په وړانگو عقلونه او اندونه رڼا کوي.

امام حسن د نبوي کورنۍ د امامانو د لړۍ دويم امام دی، پر رمضان مياشت کې، د هجرت پر درېيم کال وزیږېد؛ نيکه يې په غوږ کې ورته اذان وکړ او عقيقه يې ورکړه.

په کوشنيتوب کې يې د قرآن آيتونه او د خپل نيکه ويناوې اورېدې او په کور کې به يې مور ته ويلې او هر مهال چې حضرت علي، حضرت فاطمه پوښتله: ((دا آيتونه دې له کومه اورېدلي؟)) ويل يې: ((له حسن نه مې اورېدلي دي.))

امام حسن ډېر متواضع او مخ ماتى و. يوه ورځ يوه ډله ماشومانو، چې يوازې وچه ډوډۍ يې درلوده، امام حسن مېلمه کړ. آنحضرت هم ومنله او بيا امام حسن هغوى مېلمانه کړل. چې چا به ورسره ناوړه چلن وکړ، سينه يې ورته پراخوله. يوه ورځ يو شامي سړي د امام حسن سپکاوى وکړ او ويې کنځه، امام چوپ پاتې شو او چې کله پوه شو، چې هغه د نشتمنۍ او بېوزلۍ له لامله تنگلاسى دی، ويې ويل: ((که لار دې ورکه کړې، چې لارښوونه دې وکړم، که وږى يې، چې موږ

اسانه اسلام پوهنه (د ژنيو لپاره)

دې کړم او که اړتيا لرې، چې درپوره يې کړم؟) سړي په خېجلتيا وويل: ((الله تعالى په خپله ښه پوهېږي، چې څوک امام وټاکي.))

امام حسين د نبوي کورنۍ د امامانو د لړۍ درېيم امام دی، د درېيم هجري کال، شعبان مياشت په درېيمه نېټه زيږېدلی دی.

نيکه يې ورته په ښي غوږ کې اذان او په کيڼي کې يې ورته اقامه وويله. د وحې پر نېټې ورته الهي پيغام راوړ، چې نامه يې حسين ده. نيکه يې د زوکړې پر اوومه ورځ پسه حلال کړ او د پسه غوښه او سپين زر يې پر بېوزليو وويشل.

سلمان فارسي (رض) وايي:

رسول الله (ص) به امام حسين پر خپل زنگانه کېناوه، ويل يې: ((ته امام، د امام زوی او امامانو پلار يې. نهه تنه امامان ستا له ځوځاته دي، چې روستی يې قايم دی.))

امام حسين، چې کوشنی و، رسول الله (ص) په غېږ کې رانيوه، ښکلاوه يې، ويل يې:

((حسين مني و انا من حسين^۱ = حسين له ما ځنې او زه له حسين ځنې يم.))

په کوفه کې وچکالي وه، خلک حضرت علي کرم الله وجهه ته ورغلل او له وچکالۍ يې سر وټکاوه. آنحضرت خپل زوی امام حسين ته

۱. بحار الانوار، ۴۳ ټوک، ۲۷ مخ.

اسانه اسلام پوهنه (د ژنيو لپاره)

وويل: ((پاخه او دعا وكړه.)) امام حسين پاڅېد، الله يې وستايه او پر رسول الله (ص) يې تر درود روسته د وربښت دعا وكړه. د امام حسين د دعا له پاى ته رسېدو سره سم، وريځې راپيدا شوې او وربښت وشو.

په صفين جگړه كې د حضرت علي كرم الله وجهه لښكر تېرى شو، ځينې په اوبو پسې ولاړل؛ خو تش لاس راستانه شول امام حسين له خپل پلاره په اجازې په اوبو پسې ولاړ او را يې وړې. حضرت علي په ژړا شو، وپوښتل شو: ولې ژاړې؟ و يې ويل: همدا كس چې نن يې مسلمانان خړوب كړل، په راتلونكي كې به په كربلا كې د اوبو تر څنگ تېرى شهيد شي.

امام حسين د امام حسن د امامت او مشرۍ په پېر كې وويل:

((امام حسن مې رور او امام دى او زه يې لاروى يم.))

امام حسين يو وخت د خپل نيكه پر اوږو سپور گرځېده او يو وخت په كربلا كې د اسونو تر پښو لاندې ولټاړل شو؛ خو مهمه داده، چې په دواړه حالتونو كې له الله خوښ و او ويل يې: ((الهي رضا برضاك))

امام حسين چې كوشنى و او نيكه يې د اختر لمانځه ته تله؛ نو له ځان سره يې بوتله او له رسول الله (ص) سره يو ځاى يې تكبير ((الله اكبر)) وايه. په كوم ځاى كې چې په كار وه، رسول الله (ص) چاته ښېراوې او مېاهله ورسره وكړي؛ نو هلته هم حسين ورسره و.

اسانه اسلام پوهنه (د ژنيو لپاره)

نيمه شپه وه، امام حسن له خوبه راپاڅېد، اوبه يې وغوښتې، پر هغه شپه رسول الله (ص) د فاطمه الزهرا په کور کې مېلمه و، راپاڅېد او دې ماشوم ته يې اوبه راوړې. په همدې ترڅ کې امام حسين هم راويښ شو او اوبه يې وغوښتې؛ خو آنحضرت (ص) لومړی اوبه امام حسن ته ورکړې. فاطمې بي بي وپوښتل: حسن درباندي ډېر گران دی؟ رسول الله (ص) وويل: ((دواړه راته يو شان دي؛ خو وارد حسن و، اوبه لومړی هغه غوښتې وې.))

امام حسين د ظالم حکومت پر وړاندې په مړانه ودرېد او چمتو شو، چې پخپله، ملگري يې، ان تي روی نوزېږی يې شهيدان شي؛ خو ظلم او ظالم ته يې غاړه کېښووله او ټولو انسانانو ته يې وښووله چې: ((عزت، د حق پر لار په تگ کې دی او د حق په لار کې شهادت، د باطل په لار کې تر ژونده غوره دی.))

ان په کربلا کې ځوانانو؛ حضرت قاسم وويل: ((که داسې وي، چې ځواک او واک له امويانو سره وي؛ نو ما ته مرگ تر شاتو خوږ دی.))
هو! ژوند هغه مهال خوږ دی، چې مشر، قانون او اخلاق الهي وي.

اسانه اسلام پوهنه (د ژنيو لپاره)

څوارلسمه زده کړه: خپره شوې لورنه (امام مهدي)

((بسم الله الرحمن الرحيم)) آيت يوسل و څورالس ځل په قرآن کې بيا ځلي شوی دی- يوسل و دريالس ځل د سورتونو په پيل کې او يو ځل د نمل سورت په آيتونو کې- يوازې په دې آيتونو کې ۲۲۸ ځل د لورنې په ځانگړنې ستايل شوی دی. پردې سربېره، په نورو آيتونو کې الله دې ځل په دې ځانگړنه ستايل شوی دی.

ددې آيتونو له ټولگې، دا مهم او ټوليز آر راڅرگندېږي: ((د انسان او نړۍ د پنځون بنسټ لورنه ده))؛ نو په هر ځای کې بايد ددې آر په لټه کې ووسو.

د رسول الله په بعثت کې د الله لورنه

الله په قرآن کې رسول الله ته وايي: ((وَمَا أَرْسَلْنَاكَ إِلَّا رَحْمَةً لِّلْعَالَمِينَ^۱ او ته مونړيوالو ته يوازې رحمت لېږلې يې.))

الله تعالی د اسلام پېغمبر او نور پېغمبران ځکه مبعوث کړي، چې انسانان له خپلې لورنې برخمن کړي.

د آنحضرت (ص) اوصياء او ځايناستي هم، د رسول الله لارې ته دوام ورکونکي دي. د نبوي کورنۍ د امامانو د لړۍ دولسم امام؛ حضرت مهدي هم ټولو انسانانو ته د پالونکي د پراخه لورنې يوه وړانگه ده.

۱. انبياء/ ۱۰۷ آيت.

اسانه اسلام پوهنه (د ژنيو لپاره)

په ((آل ياسين)) زيارت کې چې د امام مهدي په باب دی، لولو:
((والرحمة الواسعة))، سلام دي پر تا وي ای د پالونکي پراخه
لورنې.

حضرت جابر (رض) له رسول الله (ص) نه روايت رانقل کړی، چې امام
مهدي پکې په ((رحمة للعالمين)) ياد شوی دی.^۲

هو! هغه امام دی او پر ځمکه د الهي لورنې او پېرزو پلي کولو ته د
الله زېرمه ده.

رسول الله (ص) د امام مهدي په باب وايي:

((تاسې ته د مهدي زېری درکوم، هغه به زما په امت کې مبعوث شي،
هغه مهال چې خلک يو له بل سره ډېر اړيچ لري او هېڅه به کوتلي نه
وي او ټيکاو به نه لري، هغه به ځمکه له عدل او نیاو ډکه کړي؛ لکه
څنگه چې له ظلم او تېري ډکه شوې ده. اسمان مېشتي او
ځمکمېشتي به ترې خوښ شي، شتمني به په سمه توګه پر خلکو
وويشي.))

يو سړي وپوښتل: رسول الله! د شتمنۍ د سم ویش څه مانا ده؟

آنحضرت (ص) وويل: ((يعني په عدالت به شتمني پر خلکو
ويشي.))^۳

۱. بحار الانوار، ۵۲ ټوک، ۱۷۱ مخ.

۲. کليني، محمد بن يعقوب، الکافي، لومړی ټوک، ۵۲۷ مخ.

۳. کشف الغمّه/ دويم ټوک، ۵۷۱ مخ.

اسانه اسلام پوهنه (د ژنيو لپاره)

همداراز امام مهدي په ((غيبت صغرى)) كې په يوه ليك كې خپل
يوه ځانگړي ملگري ته ليكلي دي: ((زه د ځمكېشتو د هوساينې
لامل يم.))

هو! امام مهدي ځمكېشتو ته د الهي لورنې او پېرزو يوه وړانگه
ده او كه د جگړې او تورې خبره يې هم كېږي؛ نو دا چار يې هغه
ظالمانو او سرغړاندو ته دى، چې د الهي لورنې د پلي كېدو پر لار
خنډ دي.

۱. كتاب الغيبه، شيخ طوسي، ۲۹۲.

اسانه اسلام پوهنه (د ژنيو لپاره)

پينځلسمه زده کړه: اخروي نړۍ

شاوخوا ته چې گورو؛ نو ترسترگو کېږي، چې هر څه په خپل ځای کې ايښوول شوي دي. که ماشوم بېوسي دی؛ نو مور وپلار د هغه مينې له کبله چې ورسره لري، پالنه يې کوي او ټولې ستونزې يې ورهواروي. توکانهې ترڅې يا تروې نه دي، چې و مونږ نه کړوي او اوښکه تروه ده، چې سترگه وساتي.

الله د لاس پر گوتو ډېر پوټکی ايښی، چې په راکتولو کې ستونزه و نه لري، زنگون يې هم داسې پنځولي، چې راکت کړای شي. د سترگو وريځې، باڼه، گاټي او کاسه، گردسره داسې پنځول شوي، چې سترگه مو خوندي وي. شونډې مو نرمې دي، چې په اسانۍ خبره وکولای شو او د خوړو پر مهال خواړه له خولې راتويې نشي. له ځمکې سره د لمر واټن يې داسې اوډون کړی، چې و مونږ نه سوزوي. خاوره يې راته وړيا چاڼخونه گرځولي، چې چټلۍ اوبه ورننوځي؛ خو رڼې او پاکې ترې راووځي، هر څه ته چې گورو، د الله تعالی ځواک او واک پکې وينو؛ نو آيا شونې ده، چې هغه الله چې زموږ بدن او په ټوله نړۍ کې يې دومره ښکلا، هنر، صنعت او حکمتونه ايښي، تر څه مودې روسته، د انسان په مړينې سره، هر څه ته د پای ټکی کېږدي؟

آيا له ځان سره ويلای شو، چې انسان نوزېږي، ژني، ځوان، پوخ منگی، ورپسې بوډا او په مړينه يې دوسيه وتړل شي او هر څه يې پای ته ورسې؟

اسانه اسلام پوهنه (د ژنيو لپاره)

يوې بېلگې ته پام وکړئ:

که يو څوک ډېرو خلکو ته مېلمستيا وکړي او پر دسترخوان په خورا نظم ډول ډول خواړه، څښاک، سبزيانې او مېوې کېږدي؛ په مېلمستون کې يې ښکلا ته ډول ډول پردې او څراغونه راڅرولي وي؛ خو مېلمان په يو بل ته د درناوي پر ځای پر يو بل يرغل وکړي، يو د بل حق تر پښو لاندې او ولتاړي او تر څه مودې روسته، شخړه پای ته ورسي، دسترخوان راټول، څراغونه بند او مېلمستيا پای ومومي؛ نو آيا خلک به دې سړي ته چې دا مېلمستيا يې چمتو کړې وه، نه وايي، چې زحمتونه دې تويي ولاړل او مېلمستيا دې هڅې وه؟ آيا داسې نه ده، چې له دې مېلمنو يوه گټه شوې وه او د مېلمستيا يوه موخه وای؟

تر دې بېلگې روسته، خپلې زده کړې ته ورځو.

ځمکه خپور شوی دسترخوان دی، چې ډول ډول خواړه، مېوې، رنگونه، خوندونه، سيندونه، غرونه، کانونه او ښکلاوې پرې ايښوول شوې او ځمکېشتمني د څه مودې لپاره په دې ستر کور کې دي. ځينې خلک ظالمان او ځينې مظلوم دي. که تر څه مودې روسته ټول مړه او د لمر څراغ توت او دسترخوان راټول شي؛ نو په دې پنځون کې څه گټه ده؟ که له خوړو انسان جوړ شي او انسان ومري او خاورې شي او هېڅ ډول ثواب او عذاب نه وي او بد او ښه خلک ټول يو ځای ورک او پوپناه شي؛ نو دا پنځون به څه موخه ولري؟ که موږ چمتو نه يو، چې بې موخې دسترخوان خپور کړو؛ نو حکيم الله هم بې موخې انسان نه پنځوي.

اسانه اسلام پوهنه (د ژنيو لپاره)

الله حکيم دی، تردې چې زموږ درېدو ته يې د پښو تلی جوړ کړی او د بشر هر څه يې پنځولي دي. موږ نشو ویلای چې هر څه بشر ته پنځول شوي؛ خو بشر یوازې خوړو او ویدېدو ته پنځول شوی دی؛ نو باید یو ((حساب و کتاب)) او ((ثواب و عذاب)) وي او لکه څنگه چې په مني کې د ونو پانې رږېږي او بېرته رازغونېږي او لکه څنگه چې تر ویدېدو روسته بېرته راوینسېږو، باید بیاخلي انسان راژوندی شي، چې د خپلو نېښکڼو او بدیو حساب ورسره وشي؛ البته د نېښکڼو او بدیو د لاسپارې یوه برخه په دې نړۍ کې هم ورکول کېږي؛ خو آریز ثواب او عذاب په هغې نړۍ کې دی.

د مړي راژوندي کېدل؛ لکه له خوبه راپاڅېدل او د هېرې خبرې د ریا د ولولو په څېر دي. هماغه الله چې موږ يې پنځولي یو، کولای شي تر مرگ روسته مو بیاخلي راژوندي کړي.

لکه څنگه چې څوک د لومړي ځل لپاره یو موټر جوړ کړي، کولای شي پورزې يې یو له بله جلا او یو ځل بیا يې سره ونښلوي. لکه څنگه چې موږ کولای شو، څښتنه بېرته خاوره او بیا هماغه خاوره بېرته څښتنه کړو. آیا داسې نه ده، چې د ماشوم غاښونه ووځي؛ خو پر ځای يې بیاخلي کلک غاښونه راوځي؟ ان که د انسان د بدن یوه کوچنۍ ذره وي، پر یوه انسان باندې اوږي. تاسې د انګور د تاک یوه پینځه سانتي متره ښاخ پرې کوئ، په ځمکه يې ټومبۍ او کړئ، بیا هماغه کوچنۍ قلمه پر ستره ونه واوړي.

نوهغه الله چې یوه کوچنۍ قلمه ونه کولای شي او د غاښونو تر لوېدو روسته د اوږد ژوند لپاره بیاخلي کلک غاښ را ایستلی شي او په

اسانه اسلام پوهنه (د ژنيو لپاره)

مني کې رږېدلې ونې په پسرلي کې بيا زرغونولې شي او ويده بېرته
راوېښولې شي؛ نو مړي هم بېرته راژوندي کولای شي؛ ځکه که بيا
يې راژوندي نه کړي او انسان په مرگ ورک او پوپناه شي؛ نو د هغې
بې گټې مېلمستيا په شان به وي، چې مېلمانه يو پر بل تېری وکړي
او دسترخوان راټول شي.

اسانه اسلام پوهنه (د ژنيو لپاره)

شپاړسمه زده کړه: ثواب او عذاب

الله د خپلو پيغمبرانو له لارې، له هغو کسانو سره يو لړ ژمنې کړې دي، چې پر الله، قيامت او پيغمبرانو ايمان لري.

ژمنه يې کړې، چې په جنت کې به د تل لپار ژوند ولري او له ډول ډول مېوو، خوړو، خوښيو او خوندونو چې څه غواړي، گټنه ترې کولای شي. په جنت کې درد، غم، کړاو او خپگان نشته هلته ناروا خبره نه کېږي. هغوی چې په دنيا کې د الله احکام منلي، په خورا غوره ډول مېلسمتيا ورکول کېږي. مېلمه پالان يې هم خورا ښکلي او ښايسته دي. موږ پر جنتي اوبو او جنتي مېوو نه پوهېږو؛ ځکه موږ چې په دنيا کې له هر ښه خيزه خو ځل گټنه وکړو؛ نو زړه مو وهي. د بېلگې په توگه، سېلانيانو ته هغه ښارونه او ځايونه په زړه پورې دي، چې تراوسه نه وي ورغلي؛ خو په خپله د هغه ځای، ځايي خلکو ته کوم په زړه پورې توب نه لري؛ خو په جنت کې، سره له دې چې جنتيان تل دي؛ خو هره کتنه چې کوي، خوند ترې اخلي.

خو هغو کسانو چې په دنيا کې ناوړه چارې کړې وي؛ په خبره او يا په زور يې خلک کړولي او د الله له نعمتونو يې گټنه کړې وي؛ خو د الله مننه يې نه وي کړې، د الله د احکامو د پلي کولو پر ځای يې له ((غيرالله)) لاروي کړې وي، نه يې لمونځ کړی وي او نه يې د پيغمبرانو خبره منلې وي، له خپل مور وپلار سره يې ناوړه چلن کړی وي، د نورو حق يې لتاړلی وي، پر خپلو ناوړه کړنو پښېمانه شوي نه وي او ښه يې نه وي غوښتي؛ نو دې ډول خلکو ته دوزخ چمتو شوی دی. د دوزخ اور هېڅکله نه سړېږي.

اسانه اسلام پوهنه (د ژنيو لپاره)

په قرآن کې لولو:

((جنتیان، دوزخیان پوښتي: څه دوزخیان کړي؟))

ځواب ورکوي:

لومړی وايي: ((قَالُوا لَمْ نَكُ مِنَ الْمُصَلِّينَ^۱ = موږ له لمونځ کوونکیو ځنې نه وو،))

دویم وايي: ((وَلَمْ نَكُ نُطْعِمِ الْمَسْكِينِ^۲ = او بېوزلیو ته مو خواړه نه ورکول،))

درېیم وايي: ((وَكُنَّا نَخُوضُ مَعَ الْخَائِضِينَ^۳ = او تل له باطل پالو سره ملګري او یوه خوله وو،))

څلورم وايي: ((وَكُنَّا نَكْذِبُ بَيَّوْمِ الدِّينِ^۴ = او تل مو د جزا ورځ دروغ ګڼله،))

کله انسان په یوه شېبه کې چاقو په خپله سترګه ورتیومي؛ خو تل ځان ږندوي، د برېښنا په لوڅو مزو کې ګوتې وهي او مري؛ نو ګناه او په سترګه کې چاقو ورتیومبل یوه شېبه وي؛ خو اغېز یې تر تله پاتېږي.

۱. مدثر/ ۴۳ آیت.

۲. مدثر/ ۴۴

۳. مدثر/ ۴۵

۴. مدثر/ ۴۶

اسانه اسلام پوهنه (د ژنيو لپاره)

په دنيا کې هم شونې ده، چې انسان په يوه شبېه کې سرغړونه او گناه
وکړي؛ خو تل ځان د الله په قهر و عذاب اخته کړي.

اسانه اسلام پوهنه (د ژنيو لپاره)

اوولسمه زده کړه: د پنځگرو ويناوې (حمد سورت)

بِسْمِ اللَّهِ الرَّحْمَنِ الرَّحِيمِ

د لوراند او لورين الله په نامه

تل او په هر ځای کې، چارې مهم وگړي پيلوي. د بېلگې په توگه: د يوې مهمې ودانۍ بنسټ ډبره د هماغې سيمې يو ستر شخصيت ږدي. د کارخانې په پرانستو کې پټۍ يو مهم او اوچت شخصيت پرې کوي. په جگړه کې د يرغل حکم د ستر مشر له خوا ورکول کېږي؛ نو موږ مسلمانانو ته به غوره دا وي، چې خپلې چارې د الله په نامه پيل کړو، چې پوهه، ځواک او مينه يې تر هر چا غوره ده.

د قرآن لومړۍ آيت په ((بسم الله)) پيلېږي. نورو پېغمبرانو هم خپلې چارې په ((بسم الله)) سره کولې. د خوړو، سفر، ويدېدو، موټر کې سپرېدو په پيل کې د ((بسم الله)) ويلو سپارښتنه شوې ده.

((بسم الله)) له الله سره د آشنايۍ، پناه وروړو او ترې د مرستې غوښتنو نښه ده.

همداچې انسان وايي: ((د لوراند او لورين الله په نامه))؛ يعنې الله تعاليه! پر تا ايمان لرم، درسره مينه لرم، له تا مرسته غواړم او په نامه دې خپلو چارو ته الهي رنگ ورکوم.

اسانه اسلام پوهنه (د ژنيو لپاره)

الْحَمْدُ لِلَّهِ رَبِّ الْعَالَمِينَ

ستاېنه يوازې نړۍ پال الله ته ده.

((رب)) هغه ته ويل کېږي، چې هم د يوه خيز څښتن وي او هم يې په وده او روزنه کې ونډه لري. الله هم د هر څه څښتن دی او هم هر څه ته وده ورکوي. ((الْحَمْدُ لِلَّهِ)) د مننو غوره ډول دی.

انسان د ښېگڼو پر وړاندې مننه کوي او الله د ټولو ښېگڼو سرچينه ده.

هو! که له يوه زده کړيال نه د ښه سبق لوستو په پار مننه کوو؛ نو بايد د سبق له سرچينې، چې ښووند يې دی، هم مننه وکړو.

الله د هر څه لپاره د ودې او روزنې ځانگړې لار ټاکلې؛

د هندوانې زېږي ته وده ورکوي، چې هندوانه شي.

د شاتو موچۍ ته يې ورزده کړي، چې پر کوم خيز کېږي او څنگه شات جوړ کړي. د موچۍ په بدن کې درې ډوله کارخانې دي؛ د شاتو جوړولو کارخانه، د زهرو جوړولو کارخانه او د موم جوړولو کارخانه، موچۍ ته يې د ځالي جوړولو هنر هم ورزده کړی دی.

نور چې يو څه جوړ کړي؛ نو پرېږدي يې او ځي ترې. د بېلگې په توگه: هغه چې غالی اوبدي او يا يوه ودانۍ جوړوي، خپل جوړ کړي نورو ته يې ورکوي او په خپله په بلې غالی او ودانۍ پسې ځي؛ خو الله

اسانه اسلام پوهنه (د ژنيو لپاره)

چې هر څه پنځولي، د يوې شېبې لپاره يې هم يوازې نه دي پرېښي او غافل ترې نه دی.

قرآن وايي: ((وَمَا كُنَّا مِنَ الْخَلْقِ غَافِلِينَ^۱)) او موږ هېڅکله له خپلو مخلوقاتو غافل نه وو. ((

الرَّحْمَنِ الرَّحِيمِ

(هغه الله چې) لوراند او لورين دی.

ددې دوو کليمو جرړه د الله تعالى لورنه او رحمت دی. الله ((رحمان=لوراند)) او ((رحيم=لورين)) دی.

د الله د لورنې څو بېلگې ته اشاره کوو:

پنځون يې لورنه ده.

روزي ورکول يې لورنه ده.

روزنه يې لورنه ده.

د الله له لوري د گناهونو بښنه يې لورنه ده.

^۱. مؤمنون/۱۷ آيت.

اسانه اسلام پوهنه (د ژنيو لپاره)

همداچې بنو کارونو ته لس ثوابونه او بد کار ته يوه سزا ورکوي،
لورنه يې ده.

الله د مور و پلار په زړه کې د اولاد مينه اچولې ده.

الله انسان ته عقل، پوهه او حافظه ورکړې ده.

الله انسان ته سترگې، غوږونه او ماغزه ورکړي دي.

د لمر خلا، د بوټو زرغوني او د خاړو يو اېل او رام د هغه له لوري دي.

زموږ پوهه، ځواک او ژوند د هغه په لاس کې دی.

الله چې دومره لوراند دی؛ نو غوره ده، چې ستاينه يې وکړو. مينه
ورسره وکړو، په لمانځه او دعا ورسره خبرې وکړو، خبره يې ومنو او
سروغړونه ترې ونه کړو.

مَالِكِ يَوْمِ الدِّينِ

(هغه الله چې) د جزا د ورځې مالک (او واکمن) دی.

که څه الله په هر ځای کې د هر څه مالک دی؛ خو د قيامت پر ورځ
انسان ښه پوهېږي، چې الله مالک دی. انسان تل تذکیرې او
پېژندپاڼې ته اړمن دی؛ خو په عادي حالت کې دا اړتيا نه درک کوي؛
خو له هېواده د بهر تلو او يا راستنېدو پر مهال، په ښوونځي کې نوم

اسانه اسلام پوهنه (د ژنيو لپاره)

ليکنې پر مهال، په پوهنتون کې د نوم ليکنې پر مهال، له بانک نه د پيسو اخستو پر مهال او دې ته په ورته چارو کې انسان پېژند پانې ته اړتيا پيدا کوي او په دې وخت کې يې تر هر وخته ډېره اړتيا ننگېږي.

په قيامت کې هم چې شتمني، کورنۍ، علم، مقام او دوستان د انسان لپاره څه نشي کولای؛ نو انسان په خپل ټول وجود سره پوهېږي، چې بې له الله بل هېڅوک هم واک او ځواک نه لري او پر هغه ورځ پوهېږي، چې مالک او خښتن يوازې الله دی. (مَالِكِ يَوْمِ الدِّينِ)

الله هم زموږ پنځگر او هم پالونکی دی او هم يې ډول ډول رحمتونه رالېږلي او هم مو په قيامت کې يوازې له هغه سره سروکار دی.

نو يوازې الله لمانځو او مرسته ترې غواړو.

إِيَّاكَ نَعْبُدُ وَإِيَّاكَ نَسْتَعِينُ

(پالونکيه!) يوازې تا لمانځوو او يوازې له تا مرسته غواړو.

هر څوک په يو چا پورې تړاو لري، ورسره مينه کوي، مرسته ترې غواړي، غږ پرې کوي او خپلې ستونزې ورته وايي. انسان هم په لمانځه کې لومړی وايي: الله تعاليه! ته خورا لوراند او لورين يې (بسم الله الرحمن الرحيم)

بيا وايي: ته مو پالونکی يې (رب العالمين)

اسانه اسلام پوهنه (د ژنيو لپاره)

راتلونکې او قيامت ستا په واک کې دی (مالک يوم الدين)

نو موږ يوازې ستا بندگي کوو او يوازې له تا مرسته غواړو (اياک
نعبدو و اياک نستعين)

يا الله! ((غير الله)) يا يې څه له لاسه نه کېږي، يا نه گټه رارسولای شي
او نه تاوان.

يا مو غږ نه اوري.

يا مو له اړتياوو خبر نه دي.

يا راسره مينه نه لري، چې مرسته مو وکړي.

يا لږه مرسته کوي.

يا د يوې شېبې لپاره مرسته کوي.

يا بې د مرستې په پار منت راږدي.

يا مو د خپلې مرستې په پار مړينې او ذلت ته راکاږي.

نواي الله! د ((غير الله)) پر ځای يوازې ستا بندگۍ ته غاړه ږدو (اياک
نعبدو) او يوازې له تا مرسته غواړو. (اياک نستعين)

اسانه اسلام پوهنه (د ژنيو لپاره)

اهدنا الصراط المستقيم

موږ ته سمه لار راوښيه ؛

انسان د جماداتو په شان په تپه ودرېدای او راکد کېدای شي. انسان اند لري، خبرې کوي، خواړه خوري، ملگري ټاکي، کتاب لولي، دنده ټاکي؛ نو ټول انسانان بايد په اند، خبرو او کړنو کې يوه لار غوره کړي. انسانان په لار ټاکنه کې تېروځي او پښېمانېږي. انسانان بايد پر داسې لار روان شي، چې سمه وي او کړه نه وي او سمه لار هماغه نېغه لار ده، چې د (اهدنا الصراط المستقيم) په غونډله کې يې له الله غواړو، چې موږ هغې نېغې لارې ته ورسيځ کړه؛ هغه لار چې د دنيا و آخرت نېکمرغي پکې وي؛ هغه لار چې پېغمبران او د الله غوره بندگان پرې تللي دي، هغه لار چې کړلېچونه، پېچومي، تېروتنې او پښېمانۍ پکې نه وي.

صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ
د هغولار چې لورنه دې پرې کړې، نه (د هغولار) چې غوسه شوی پرې
يې او نه د بېلارې شويو لار !
شونې ده، هر څوک خپله لار، اند او کار سم او پر حق گڼي؛ خو له الله
غواړو، چې زموږ لار د پېغمبرانو، صالحانو، شهداوو او رښتينولار
وگرځوي. هو ! شته داسې کسان، چې الله ډول ډول نعمتونه ورکړي؛

اسانه اسلام پوهنه (د ژنیو لپاره)

خو ناشکړه او ورکلاړي شو او یوه ډله په همدې نړۍ کې د الله پر قهر او عذاب اخته شوې ده.

موږ له خپل الله دوه څیزونه غواړو:

یو دا چې نېغې لارې ته مو ورسېځ کړي، د هغو کسانو لار، چې نعمت یې ورکړی دی.

دویم دا چې موږ د الله نعمتونه، په خپله ناشکری، گناه او کړلاری د الله تعالی پر قهر بدل نه کړو.

هو! د الله نعمت یو ډول خیر دی او سمه گټنه ترې بل څیز دی؛ د بېلگې په توګه: پوهه او لیکنه د الله نعمت دی؛ خو کولای شو د الله له دې نعمتونو ناوړه گټنه وکړو او د مینې د لیک پر ځای پرې کنځا ولیکو.

حمد سورت ته تر یوې ځلغنده کتنې روسته، اوس یو بل آیت خپرو: له نورو سره زموږ نېکي لاملېږي، چې الله مو نعمتونه راډېر کړي. البته که د الله نعمتونه نورو ته ورايشار کړو؛ نو هم به مو د نعمتونو

۱۱. که په مېلمستیا کې یې له مېوو ډک لوبنۍ راوړې، که موږ یوازې په خپله مېوه راواخلو؛ نو لوبنۍ به له موږ لرې او د نورو په مخ کې به یې کېږدي؛ خو که مېوه یې موږ ته راوړه او یوه مېوه ترې هغه ته ورکړو، چې ښي اړخ ته مو ناست دی او یوه مېوه ترې هغه ته ورکړو، چې کین لوري ته مو ناست دی؛ نو تر هغه چې موږ په خپله نورو مېلمنو ته مېوه ورکوو؛ نو کور به به د مېوو لوبنۍ زموږ په مخ کې ایښی وي؛ نو همداسې، تر هغه چې موږ د خدای له بندګانو سره نېکۍ کوو؛ نو د الله د نېکیو لوری به موږ یو او پر موږ به خپلې نېکۍ رالوړي. قرآن کریم وایي: ((إِنْ أَحْسَنْتُمْ أَحْسَنْتُمْ أَنْفُسَكُمْ / ا و م آیت = که نېکي وکړئ، له ځان سره به مو کړې وي.))

اسانه اسلام پوهنه (د ژنيو لپاره)

شکر پر خای کړی وي او هم به یې د تلپاتنې لامل شوي یو؛ لکه څنگه
چې الله وايي:
(وَأَحْسِنْ كَمَا أَحْسَنَ اللَّهُ إِلَيْكَ^۱) او لکه الله چې درسره نښېګڼه کړې
ده، ته هم نښېګڼې کوډ.))
هو! له نورو نښېګڼه کول، الهي حکم دی، چې کول یې ستر ثوابونه
لري.
له نورو سره نېکي کول، د انسانانو ستونزې هواروي او د ټولنې د
وګړيو ترمنځ برابري او روږي رامنځ ته کوي.
له نورو سره نېکي کول لاملېږي، چې که کومه ورځ موږ په ستونزو
کې یو؛ نو هغه به راسره مرسته کوي، چې نېکي مو ورسره کړې ده. له
نورو سره نېکي کول، له الله تعالیه د مننې یو ډول دی.
له نورو سره نېکي کول، هر ډول مینه، چوپړ، ملاتړ او مرسته
رانغاړي.

^۱ قصص/ ۷۷ آیت.

اسانه اسلام پوهنه (د ژنیو لپاره)

اتلسمه زده کړه:

د پنځگروینا (والعصر سورت)

بِسْمِ اللَّهِ الرَّحْمَنِ الرَّحِيمِ
وَالْعَصْرِ ﴿١﴾ إِنَّ الْإِنْسَانَ لَفِي خُسْرٍ ﴿٢﴾ إِلَّا الَّذِينَ آمَنُوا وَعَمِلُوا
الصَّالِحَاتِ وَتَوَّصُوا بِالْحَقِّ وَتَوَّصُوا بِالصَّبْرِ ﴿٣﴾
ژباړه:

د لوراند او لورین الله په نامه

۱ پرزماڼې قسم! ۲ بېشکه (هر) انسان په زیان کې دی. ۳ خو
بې له هغوی چې ایمان یې راوړی او ښه (کارونه) یې کړي او یو بل ته
یې د حق سپارښتنه او د زغم سپارښتنه کړې وي.
وخت خورا مهم او گران دی او الله یې په ټولو وختونو قسم خوړلی
دی، د بېلگې په توګه:

(والفجر) په سپېده داغ قسم!

(والصبح) پر سهار قسم!

(والضحی) پر غرمه قسم!

(والنهار) پر ورځ قسم!

(والعصر) پر ماښام قسم!

۱. فجر/ لومړۍ آیت

۲. تکویر/ ۱۸ آیت

۳. ضحی/ لومړۍ آیت

۴. شمس/ ۳ آیت

۵. عصر/ لومړۍ آیت

اسانه اسلام پوهنه (د ژنيو لپاره)

(والیل^۱) پر شپه قسم!

(وَاللَّيْلِ إِذَا أَدْبَرَ)^۲ ! او پر شپه قسم، چې (لمن

راټوله او) شا کړي!

د گټنې او تاوان توپیر

الله تر قسم خوړو وروسته وایي:

((إِنَّ الْإِنْسَانَ لَفِي خُسْرٍ = بېشکه (هر) انسان په زیان کې دی.))

که توکي وي او بیه یې راټیټه شي، تاوان دی. د بېلگې په توګه که

سره زر ارزانه شي؛ نو وایي، چې څښتن یې ((ضرر)) کړی دی؛ ځکه

سره زړ شته؛ خو بیه یې راټیټه شوې ده؛ خو که توکي او پانګه دواړه

له منځه ولاړه شي، وایي، چې ((خسارت)) یې کړی دی. د بېلگې په

توګه هغه یخ پلوری، چې ګهاک و نه لري؛ نو دلته د یخ بیه راټیټه

شوې نه؛ بلکې پانګه اوبه شوې ده.

که انسان له خپل عمره سمه گټنه و نه کړي؛ نو پانګه یې له منځه

تللې؛ ځکه د انسان عمر یې تر ټولو اوچته پانګه ده.

که مال یې له منځه ولاړ شي؛ نو پر ځای یې نور راتلای شي؛ خو تللی

عمر بېرته نشي راتلای.

^۱ لیل/ لومړۍ آیت

^۲ مدثر/ ۳۳ آیت

اسانه اسلام پوهنه (د ژنيو لپاره)

((إِلَّا الَّذِينَ آمَنُوا وَعَمِلُوا الصَّالِحَاتِ وَتَوَّاصُوا بِالْحَقِّ وَتَوَّاصُوا
بِالصَّبْرِ))

خوبې له هغوی چې ایمان یې راوړی او ښه (کارونه) یې کړي او یو بل ته یې د حق سپارښتنه او د زغم سپارښتنه کړې وي. قرآن کریم وايي: ((پر زمانه او روزگار قسم، چې انسان د اوبه کېدو او تویېدو په حال کې دی؛ یعنې هره شېبه یې ځي او بېرته نه راگرځي؛ خو هغه کسان چې ایمان یې راوړی او ښې چارې کوي، چې د عمر له لاسه ورکولو پر وړاندې یې د ایمان او ښو کړنو پانگه لاس ته راوړې ده.

پر الله، قیامت او آسماني پیغمبرانو ایمان، پر حق او حقه لار ایمان دی.

په حدیث کې راغلي دي: ((ایمان لس درجې دي؛ د ځینو ایمان په ټیټه درجه کې او د ځینو په لوړه درجه کې دی.)) د بشپړ ایمان ښه داده:

انسان تر هغه څه چې په خپل لاس کې یې دي، پر هغه څه ډېر ډاډ ولري، چې له الله سره دي. د بېلګې په توګه: و نه وایي: ((دا چې زده کړه مې کړې او ښې نمرې مې اخستي؛ نو ښکمرغه به شم.)) و نه وایي: ((دا چې پلار مې شتمن دی؛ نو ښه او هوسا ژوند به ولرم.))؛ ځکه شونې ده د انسان ټوله پانگه په یوه شېبه کې له منځه ولاړه شي.

موږ باید له خپلو شونتیاوو او هڅو ګټنه وکړو؛ خو فکر و نه کړو، چې هرکاره یو. کله د برښنا ټوله لینکشي سمه وي، ګروپونه سم وي؛ خو له برج نه برښنا پرې شوې وي.

اسانه اسلام پوهنه (د ژنيو لپاره)

مولا علي کرم الله وجهه وايي: ((و مې ليدل، چې هوډونه گډوډېږي؛ نو پوه شوم، چې يو الله شته، چې له بلې لارې د چارو سمونه کوي.)) له خپلو هڅو دې لاس پر سر نشو؛ خو بايد ومنو، چې زموږ هڅې، اند او کړلارې د الله د ارادې په مخ کې ډېږدای نشي. معمولاً په قرآن کریم د (آمنوا) کلمې ترڅنګ د (عملوا الصالحات) کلمه راغلې، چې ووايي: ((ايمان)) بايد له ((نېکو کړنو)) سره مل وي.

که موږ پلار خپل اولاد ته ووايي، چې مينه در سره لرم؛ خو خپل اولاد ته کوم کار ونه کړي؛ نو اولاد به ووايي، چې دا لا څنګه مينه ده، چې له عمل سره مل نه ده؟

قرآن کریم، رسول الله (ص) ته وايي: ((خلکو ته وويست، چې که له الله سره مينه لرئ؛ نو له مالاروي وکړئ.))^۱

مينه او ايمان بايد له عمل سره مل وي؛ هغه هم له نېک عمل او ښو کړنو سره؛ هغه هم ټولې هغه ښې چارې چې د کولو زمينه يې وي؛ نه دا چې ځينې ښې کړنې وکړو او ځينې نه. که پورې يوازې يو يا دوه پاتکي درلودل؛ نو موږ يې بام ته نشو خېژولای.

که رنځور د طبيب په يوازې ځينو خبرو عمل وکړي؛ نور غټه نشي. که يو ماشوم وزير ږېد او يوازې لاس و پښې او سريې وده وکړه او د بدن نور غړي يې وده ونه کړي؛ نو دا ماشوم به سم ژوند ونشي کړای.

۱. بحار الانوار، ۸۳ ټوک، ۱۸۹ مخ.

۲. آل عمران/ ۳۱ آيت.

اسانه اسلام پوهنه (د ژنيو لپاره)

ايمان او عمل د ستنې او تار په شان دي، چې يو ځای وي؛ گڼدل کولای شي.

((وَتَوَاصُوا بِالْحَقِّ وَتَوَاصُوا بِالصَّبْرِ))

او يو بل ته يې د حق سپارښتنه او د زغم سپارښتنه کړې وي. الله په دې سورت کې وايي: ټول خلک د يخ په څېر اوبه کېږي او تاوان کوي؛ خو هغه انسانان چې ايمانوال او ښکېچاري وي؛ ځکه څومره چې يې عمر کمېږي؛ اپوټه يې ايمان او ښکې کړنې زياتېږي. د سورت په پای کې وايي: يوازې په خپل فکر کې کېدل کافي نه دي؛ بلکې بايد به بشپړه زړه سواندي، نورو ته هم پر حق لار د تلو سپارښتنه وکړي ((وَتَوَاصُوا بِالْحَقِّ)) او په يوه ځل او دوو ځلو دې زړه نه خوشحالي؛ بلکې تل دې د حق پر سپارښتنه ټينگار وکړي او که چا يې خبرې ته غوږ کېښود؛ نو نهيلېږي دې نه؛ بلکې دومره مقاومت او صبر دې وکړي، چې نور هم د حق لارې ته راواړوي، دهغه چا په څېر، چې غواړي يو لرگي مات کړي؛ نو دومره تېر وهي، چې مات يې کړي او هېڅکله نه وايي، چې څو تېرونه مې ووېل؛ خو مات نشو؛ نولاس پر سرېږم. ((وَتَوَاصُوا بِالصَّبْرِ))

اسانه اسلام پوهنه (د ژنيو لپاره)

نولسمه زده کړه: د پنځگروينا (درې نعمتونه)

الله په قرآن کې وايي:
((أَيَحْسَبُ أَنْ لَمْ يَرَهُ أَحَدٌ. أَلَمْ نَجْعَلْ لَهُ عَيْنَيْنِ. وَلِسَانًا وَشَفَتَيْنِ= آيا
(انسان) انگېري، چې هېچا ليدلى نه دى (چې بڼېگڼه يې نه ده کړې)
؟! آيا دوه سترگې مو ورکړې نه دي؟! او يوه ژبه او دوې شونډې؟!))
انسان وينې؛ خو داسې خيال کوي، چې الله تعالى به يې نه وينې؟!
آيا هېر کړي مو دي، چې الله تعالى سترگې ته څو ساتندويان
گومارلي دي؟

اوبڼکې تروې دي، چې دننه سترگه وساتي او وريځي، بانه او
سترغلي چې د سترگې سپرگي دي.

د سترگې انځور اخستنه، اوډونولو ته اړتيا نه لري، سترپا نه لري،
هم ساده انځور اخلي، هم رنگي. آيا د انځور اخستو دستگاه چې له
خلېښينو اوبو جوړه شوې او په ميليونو انځورونه اخلي، پنځگړنه
لري؟

پر انځور اخستنې سربېره، په سترگو د غوسې او مينې څرگندونه
کېږي.

^۱، بلد/۷-۹ آيتونه.

اسانه اسلام پوهنه (د ژنيو لپاره)

سترگه د انسان د ښکلا وزله ده. انسان په يوه سترگه نشي کولای،
چې واټن، ژوروالی او واټن په ښه توگه درک کړي. سترگه د وگړيو د
پېژندو وزله ده.

که د انسان غوږونه، شونډې او خوله تړل شوې وي، پېژندل کېږي؛
خو که پر سترگو يې پټۍ وي او وتړل شي؛ نو نه پېژندل کېږي.
سترگې نور خلک اغېزمنوي، د استاد له سترگو د زده کړيال د
سترگو حيا.

(وَلِسَاءًا وَشَقَاتٍ = او يوه ژبه او دوې شونډې؟!)

ژبه په دوو شونډو کلمې جوړوي او بې شونډو ډېری کلمات او
غږونه نشي جوړولی.

بېلابېلې لهجې او ژبې د الله د ځواک له نښو ځنې دي. انسان د
جملاتو او کليماتو په جوړولو کې محدوديت نه لري.

په ژبه خوند ځکل کېږي.

د الله تعالی په ځواک، هومره اوبه، چې د حرکت، خبرو او ژوولو
لپاره په کار دي، په خوله کې په اتومات ښه جوړېږي، چې ژبه په
ويښه او خوب کې لمده وي.

د خولې د اوبو توليد نه لږ دی نه ډېر، چې له خولې راتويې شي او نه
دومره لږ دی، چې انسان دې اړ کړي، چې تل د اوبو ترڅنگ ووسي.

اسانه اسلام پوهنه (د ژنيو لپاره)

د خولي د اوبو خوند خوږ دی او ښه يې داسې ده، چې د خوړو په هضم کې مرسته کوي.

ژبه خواړه د ژوولو لپاره غاښونو ته ورکوي؛ خو پخپله تر غاښونو لاندې نه راځي. ژبه خواړه څاري او تر خوړو روسته، خوله جارو کوي.

شونې هم الهي نعمت دی. په ښکلې او منحني ښه دي، په همدې شونډو ماشوم د مور تې روي، انسان پرې خبرې کوي، پوکۍ ورکوي، هوا پرې په آسانی او وړيا توګه نښاسي او وباسي.

رښتيا که شونې يو د بل د پاسه نه وای او پرانستې وای؛ نو انسان څومره بدرنگېده، د خوړو او څښلو پر مهال به يې خواړه او اوبه له خولي راتويېدې او له خورا ستونزو سره به مخ و.

الله په قرآن کې څو ځل ويلي دي: که نعمتونه مو اپوټه کړي وای، تاسې به څه کول او چا ته به مو پناه وروړه او چا به مو ستونزه هواروله؟ د بېلګې په توګه: په ملک سورت کې لولو: ((قُلْ أَرَأَيْتُمْ إِنْ أَصْبَحَ مَاؤُكُمْ غَوْرًا فَمَنْ يَأْتِيكُمْ بِمَاءٍ مَّعِينٍ=ووايه: ((ما خبر کړئ، که (د سيمې) اوبه مو [په ځمکه کې] ښکته ولاړې شي؛ نو څوک درته رواني او خوندورې اوبه راوړي؟!)) ((

اسانه اسلام پوهنه (د ژنيو لپاره)

يووېشتمه زده کړه: د پنځگر وينا (له سختيو به نه ډارېږو)

الله په قرآن کې وايي:

((فَإِنَّ مَعَ الْعُسْرِ يُسْرًا. إِنَّ مَعَ الْعُسْرِ يُسْرًا^۱ = نو په حقيقت کې له (هرې)
سختۍ سره يوه اساني شته، په رښتینه کې له (هرې) سختۍ سره يوه
اساني شته،))

انسان دې داسې نه کوي، چې له ستونزو، سختيو او کړاوونو سره د
مخېدو پر مهال يې يوازې ظاهر وويني؛ بلکې بايد ومني، چې له
سختيو سره آساني هم شته دی.

بزگري ستونزمن چار دی؛ خو که انسان ومني، چې محصولات او
مېوې يې د کار په پای کې وي؛ نو دې ستونزو ته غاړه ږدي.

زده کړه، کار کول، د نورو چوپړ او دې ته ورته چارې ستونزمنې دي؛
خو عالمېدل، پر خپلو پښو درېدل او محبوبېدل ورسره دي.

لمونځ کول او په تېره د سهار لمانځه ته جومات ته تگ خورا
ستونزمن چار دی؛ خو د الله رضا او د خورا ډېرو ثوابونو را يادول
يې د ستونزو گالل اساني.

نابرده رنج گنج ميسر نمی شود مزد آن گرفت که جان برادر کار کرد

۱. انشراح ۵-۲ آيتونه.

اسانه اسلام پوهنه (د ژنيو لپاره)

که پوه شو، چې د سختیو او ستونزو ګالل، د الله د خوښۍ لامل دی،
موږ به یې وزغمو؛ لکه که پوه شو چې د رنځ درملنه مو په پلانیو
ترخو درملو کې ده؛ نو هرومره یې خورو.

که پوه شو، چې ټولو بریالیو وګړیو، د ژوند تراخه خکلي؛ نو موږ به
یې هم وڅکو.

که پوه شو، چې سختۍ او کړاوونه مو هوبنیاروي او له بې توپیرۍ
او بې خیالۍ مو ژغوري او که پوه شو، چې صبر او مقاومت د الله د
خوښۍ لامل ګرځي؛ نو په خورا خوشحالی سره، سختیو او ستونزو
ته ورغاړې وځو.

اسانه اسلام پوهنه (د ژنيو لپاره)

يوويشتمه زده کړه: اسلامي اخلاق (دروغ)

دا چې دروغ داسې يوه گناه ده، چې ويلو ته يې وخت، ځای، ځواک، پيسو او وزلي ته اړتيا نشته؛ نو انسان پرې ژراخته کېږي.

شته داسې نا امله وگړي، چې خلکو ته د دروغو ژمنې ورکوي، خلک د ځان پلوي کوي او حکومت پرې کوي.

په درواغو ويلو انسان خورا خطرناکې کړنې کوي. د يوسف عليه السلام روڼو په دروغو خپل پلار ته وويل: ((که يوسف د سيل لپاره راسره ولېږي؛ نو موږ به يې خيرغواړي او ساتونکي يو.)) تر هغه روسته يې په دروغو وويل: ((هغه لېوه خوړلی دی، ان د شپې شپې خپل پلار ته ورغلل او ويې ژړل.))

په زرو نوښه انسانان، د نا اهلود دروغ ويلو له لامله ښکېل او ان وژل شو او يا په بند کې بنديوان شوي دي. ټول پېغمبران، دروغ ويل گناه گڼي.

امام حسن عسکري وايي: ((دروغ د نورو گناهونو کوچني ده.))

لکه څنگه چې د يوسف عليه السلام روڼو په خپلو دروغو خپل يو رور وتښتاوه او په څاه کې يې ورواچاوه او پېغمبر پلار يې، په لسونو کلونو ویرجن او غمجن کړ.

اسانه اسلام پوهنه (د ژنيو لپاره)

امام صادق وايي: ((ملگري مود رښتيا ويلو له لارې وپېژنئ، نه دوی د عبادت له لارې؛ ځکه کله ځينې وگړي عبادت کوي، لمونځونه کوي، روژې نيسي؛ خو خبره يې دروغ وي.))

که انسان دروغ ووايي او خبره اپوټه کړي؛ نو د نورو خلکو فکر او عمل هم اپوټه کوي.

دروغجن بېوزلېږي؛ ځکه د بېلگې په توگه، که يوه هټيوال يو څه وپلورل او په دوړغو يې وويل، چې دا توکی روغ دی؛ خو که هغه توکی نيمگړی يا روغ نه و؛ نو بل څل ترې څوک سودا نه اخلي او په خپلو همدې دروغو خپل گهاک له ځانه توري کوي او بېوزلېږي.

دوړغجن يې حيا کېږي؛ ځکه نورو ته چې يې دروغ ورڅرگند شول؛ نو بې پته شي او او بې پته انسانان پر يې حيا چارو لاس پورې کوي. دروغ ليکل، د دوړغو ويلو په څېر دي او گناه ده.

که يو ډاکټر رنځ تشخيص نه کړي او رنځور ته نسخه وليکي؛ نو دروغ يې ليکلي دي.

کله موږ د تفريح او سات تېرۍ لپاره نورو ته دروغ وايو، نورو ته دروغ رانقلوو او کله په دروغو يو ناروا چار د يوه ولايت خلکو ته ورمنسېوو.

دروغجن تل په تشوېش کې وي، چې هسې نه دروغ يې نورو ته معلوم او بې پته شي.

اسانه اسلام پوهنه (د ژنيو لپاره)

په رواياتو کې راغلي دي: ((له دورغجن سره ملگرتيا مه کوئ))
خلک چې د دروغجن له دروغو خبر شي، له هغه لرې کېږي او ژوند
پرې ورترېځي.

داسې بايد و نه کړو، چې څه مو واورېدل، نورو ته يې ووايو؛ ځکه
ډېری اورېدل شوي، دروغ وي.

ماشوم او کوچني ته هم دروغ ويل حرام دي. اسلام سپارښتنه کوي،
چې ان په ټوکو کې هم دروغ مه وياست.

د دروغو ډولونه:

کله يو موټر چلوونکی په ځانگړيو خراغونو او په پرله پسې
هارندونو خلکو ته داسې څرگندوي، چې په موټر کې مې رنځوردی،
حال دا چې داسې نه ده، چې دا کاريې يو ډول دروغ دي.

کله انسان په خپلو کړنو دروغ وايي، د بېلگې په توگه په خپله ژمنه
عمل نه کوي، يا خپل سر د ښه والي يا بد والي په ښه خوځوي، حال
دا چې هغسې نه دی، چې څنگه څرگندونه کوي.

البته په هر ځای کې رښتيا ويل هم جايز نه دي، د بېلگې په توگه: که
څوک مو وپوښتي: پلاني په ما پسې بد ويلي که نه؟ که موږ دلته
رښتيا ورته ووايو، چې هو بدې ردې يې دريسې ويلي؛ نو د دوو
کسانو ترمنځ فتنه رامنځ ته کېږي؛ نو دلته به رښتيا نه وایو.

په يوه حديث کې راغلي دي: ((که له کوچني سره مو کومه ژمنه کړې
وي؛ نو پوره يې کړئ، چې دروغجن نشئ.))

اسانہ اسلام پوهنه (د ژنيو لپاره)

دروغ اور بدل هم گناه ده، قرآن كريم وايي: ((مؤمنانو! كه كوم فاسق
سړي يو ستر خبر دروړ؛ نو (په اړه يې) خپړنه وكړئ، هسې نه په
ناپوهۍ كې كومې ډلې ته زيان ورورسوئ او (بيا) پر خپلو كړنو
پنښمانه شئ.))^۱

۱. حجرات/ ۲ آيت.

اسانه اسلام پوهنه (د ژنيو لپاره)

دوه ويستمه زده کړه: اسلامي اخلاق (ژبه)

ژبه کوچنۍ؛ خو کارونه ستر کوي.

چې چا خبرې نه وي کړې؛ نو نیمگړتیا او هنر یې پټ وي.

مولا علي کرم الله وجهه وايي: ((د انسان مقام یې تر ژبې لاندې پټ دی.))^(۱)

الله په قرآن کې وايي: ((وَلِسَانًا وَشَفَتَيْنِ=او یوه ژبه او دوي شونډې؟!))^(۲)

د نېکیو سرچینې

دلته د ژبې په باب د الله ځينو احکامو ته اشاره کوو:

1 - په ژبه د الله تعالی عبادت وکړئ، یاد یې کړئ او مننه یې

وکړئ

2 - په ژبه کتاب الله ولولئ.

3 - په ژبه خلک نېکیو ته راوبللئ.

4 - په ژبه خلک له بدیو منع کړئ.

5 - په ژبه د ظالم خلاف غږ پورته کړئ او له مظلومه ملاتړ

وکړئ.

^۱. نهج البلاغه/ ۳۹۲ حکمت.

^۲. بلد/ ۹ آیت.

اسانه اسلام پوهنه (د ژبنيو لپاره)

- 6- په ژبه پر خلکو سلام وياست او زړونه نږدې کړي.
- 7- په ژبه خلک بناد کړي.
- 8- په ژبه ورزدکړه وکړي.
- 9- په ژبه اذان وايو.
- 0 1- بايد له خلکو سره ښې خبرې وکړو.
- 1 1- موړو پلار ته تر څه خبره ونه کړو.
- 2 1- د خلکو خوالي بربنډې نه کړو.
- 3 1- تر شوني بريدۀ قسم ونه خورو.
- 4 1- داسې څه ونه وايو، چې نور پرې خپه کړو.
- 5 1- په خبرو کې انصاف ولرو.
- 6 1- د هغه کار ژمنه له چا سره ونکړو، چې له وسې مو پوره نه وي.

د ژبې ځنې ښه آثار:

د گناهونو سرچينه:

دلته د ژبې ځينو گناهونو ته اشاره کوو:

- ۱- په ژبه بل ته پېغور ورکولای شو او له ځانه يې خپه کولای شو. (وَيْلٌ لِّكُلِّ هُمَزَةٍ لُّمَزَةٍ = افسوس دې وي پر هر بد ژبي عيب لټوونکي) (پېغور ورکوونکي) (!)
- ۲- په ژبه په بل پسې خبرې او سپکې سپورې ويلای شو.

۱. همزه/لومړۍ آيت.

اسانه اسلام پوهنه (د ژنيو لپاره)

- ۳- په ژبه ظالم هڅولای شو.
- ۴- په ژبه يو کس کړلارولای شو.
- ۵- په ژبه بل سپکولای شو.
- ۶- په ژبه د دښمن په گټه گرېږدای شو.
- ۷- په ژبه چټتيا ويلي شو او د نااهلو ستاينه کولای شو.
- ۸- په ژبه د بل خواله برېښولای شو.

هو! ژبه د کونجې په څېر ده، يو لوري ته په حرکت ورکولو، ور پرانځي او بل لوري ته په چورلولو، ورتړلی شي. هغه ژبه، چې هومره عبادتونه پرې کولای شو، ډېری گناهان هم پرې کېږي.

اسانه اسلام پوهنه (د ژنيو لپاره)

درويشتمه زده کړه: اسلامي اخلاق (سلام اچول)
((سلام)) د الله يوه نامه ده؛ يعنې الله يوه نيمگړتيا هم نه لري. لکه
څنگه چې د ((سبحان الله)) مانا هم داده، چې الله يوه نيمگړتيا هم نه
لري.

د جنت يوه نامه ((دارالسلام)) ده؛ يعنې هغه کور، چې هېڅ ډول درد،
رنځ او کړاو پکې نشته.

الله پر خپلو نېکو بندگانو ((سلام)) کوي. په قرآن کې لولو:
سَلَامٌ عَلَى نُوحٍ فِي الْعَالَمِينَ = په نړيوالو کې دې پر نوح سلام وي.^۱
(سَلَامٌ عَلَى إِبْرَاهِيمَ = پر ابراهيم سلام!)^۲.

(سَلَامٌ عَلَى مُوسَى وَهَارُونَ = سلام پر موسى او هارون!)^۳.

(سَلَامٌ عَلَى إِيْلَ يَاسِينَ = سلام دې وي پر الياسين!)^۴

الله پر حضرت نوح، حضرت ابراهيم، حضرت موسى، حضرت هارون
او ټولو پېغمبرانو سلام کوي.

پېغمبرانو، په تېره حضرت محمد (ص)، پر ټولو، ان پر کوچنيانو
سلام اچاوه. الله خپل استازي ته وايي:

۱. صافات/۷۹

۲. صافات/۱۰۹

۳. صافات/۱۲۰

۴. صافات/۱۳۰

اسانه اسلام پوهنه (د ژنيو لپاره)

((او چې کله هغوی درشي، چې زموږ پر آيتونو ايمان لري؛ نو ورته ووايه: ((سلام پر تاسې! ستاسې پالونکي، رحمت پر ځان فرض کړی، داسې چې، که له تاسې څوک په ناپوهۍ کې يو بد کار وکړي، روسته توبه ترې وباسي او ځان سم کړي)؛ نو الله پرې لورېږي؛ ځکه) هغه لورين بښونکی دی.))^۱

په قيامت کې پرېښتې پر جنتيانو ((سلام)) وايي.

اسلام د دوو مسلمانانو د ليدو پر مهال ((سلام)) مطرح کړی دی.

((سلام)) خورا کوچنۍ کلمه ده؛ خو ډېرې ماناوې لري.

((سلام)) د برکت او خطرو د لرېوالي په مانا دی.

((سلام)) د لېوالتيا او بنادۍ نښه ده.

((سلام)) نورو ته خورا ارزانه او ارزښتمنه ډالۍ ده.

((سلام)) د نورو درناوی دی.

((سلام)) زړه آراموونکی دی.

۱. انعام/۵۴= وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةَ أَنَّهُ مَنْ عَمِلَ مِنْكُمْ سُوءًا بِجَهَالَةٍ ثُمَّ تَابَ مِنْ بَعْدِهِ وَأَصْلَحَ فَأَنَّهُ غَفُورٌ رَحِيمٌ.

اسانه اسلام پوهنه (د ژنيو لپاره)

((سلام)) د مينې د ډېرېدو لامل او پر يوه مسلمان د بل مسلمان لومړنۍ حق دی.

((سلام)) روغتيا ته رابلنه او له خطرو ځان ژغورنه ده.

((سلام)) ددې څرگندوی دی، چې انسان کبرجن او کنجوس نه دی.

((سلام)) کول هم خلک بنادوي او هم گناهونه بښي او هم ثوابونه زياتوي.

((سلام)) اچول د الهي حکم پلي کول دي.

((سلام)) اچول د الله تعالی ذکر دی.

((سلام)) اچول د امنيت کونجي او د نورو لاسنيوي ته ور پرانستل دي.

پر ((سلام)) اچولو خلکو ته وايو: ((راباندې گران يې، په زړه کې مې درته کينه نشته.))

((سلام)) اچول يو ډول الهي ادب دی، چې الله ټولو پېغمبرانو ته ورزده کړی دی.

موږ په لمانځه کې هم پر حضرت محمد(ص) سلام وايو:

((السلام عليك ايها النبي ورحمة الله وبركاته)). همداراز په هر وخت او ځای کې چې څومره د الله ښه او صالح بندگان دي، سلام پرې وايو: ((السلام علينا و على عباد الله الصالحين))

اسانه اسلام پوهنه (د ژنيو لپاره)

څوک چې مخکې سلام کوي، هماغه پر الله گران دی او څوک چې سلام نه کوي، کنجوس دی.

د ((سلام)) اچوونکي ثواب تر جواب ورکونکي اويا گرايه ډېر دی.

د خلکو ترمنځ چې ((سلام)) اچول لږ شي؛ نو د بنمنۍ او کينې پکې ډېرې شي.

په يوه حديث کې راغلي دي: ((د هغه چا د خبرې ځواب مه ورکړئ، چې بې له ((سلام)) کولو خبرې پيلوي او ان هغه وگړي بيخي خپلو مېلمستياوو ته مه راغواړئ، چې د ((سلام)) په ځوابولو کې کنجوسي کوي.))

غوره ده کوچنيان خپلو مشرانو ته ((سلام)) وکړي، هغوی چې روان دي پر ناستو ((سلام)) وکړي، لږ خلک پر ډېرو خلکو ((سلام)) وکړي او شتمن پر بېوزليو سلام وکړي.

هڅه وکړئ، چې په ((سلام)) کولو کې د خلکو ترمنځ توپير و نه کړئ، پر لور غږ سلام وکړئ او د خلکو د سلام ځواب په ښه توگه ورکړئ، په ټولنه کې ((سلام)) کول دود کړو.

په يوه حديث کې راغلي دي: د سلام دودول، د الله د بښنې، د ځان روغ پاتېدو او تر نورو د غوراوي لامل گرځي.

سلام کول مستحب؛ خو ځواب يې فرض دی.

اسانه اسلام پوهنه (د ژنيو لپاره)

اسلام سپارښتنه کوي، نورو ته سلام واستوي. رسول الله (ص) خپل يوه ملگري ته وويل: ته د اوږد عمر څښتن يې او زما سلام امام باقر ته ورسوه، چې زه يې نه گورم.

اسلام وايي: ناوړ چارو، چټي ويونکيو او کفارو ته سلام مه کوي.

هيله ده تر خبرو او هرې ناستې مخکې سلام وکړو، د بېلگې په توگه: چې کله په تېليفون خبرې کوو، د (Hello) پر ځای ((سلام عليكم)) ووايو. چې کله ټولگي يا بل ځای ته ورننوځو، سلام وکړو. تر ځان کوچنيو او هغوی چې زموږ تر لاس لاندې دي او ان هغوی چې نه پېژنو، سلام پرې وکړو؛ لکه د جمعې د لمونځ امام، چې د خطبو په پيل کې پر ټولو سلام کوي.

په قرآن کې ډېر آيتونه د سلام اچولو په باب راغلي دي. که چا راباندې سلام واچاوه؛ نو موږ يې بايد په خورا غوره توگه ځواب ورکړو.

هو! په يوه کلمه کې هم د اړيکو لپاره دومره نور او برکت نشته، سلام اچول بايد زموږ يو روږد شي.

اسانه اسلام پوهنه (د ژنيو لپاره)

خلرويشتمه زده كړه: اسلامي اخلاق (حجاب)

لكه څنگه چې بوتان پنبې ساتي او جامې بدن ساتي. بدن يوازې له سړو او تودوخې نه ساتل كېږي، څومره چې بدن په مناسبه توگه وپوښل شي، روغتيا به ډېره او څومره چې د لغړېدو پر لوري ځو، ډېرې فتنې او فساد به مو مل وي. پوښل د سړي او ښځې لپاره واجب او د پېغلو لپاره خو بيخي اړين دى.

كوم خيزونه چې گرانبيه او ارزښتمن وي؛ نو انسان يې بې پوښښه هر چاته نه ورنښيي. پر گرانبيه ماشينونو او گرانبيه توكيو يو ډول پوښ وي.

كه لغړتوب دود شو؛ نو هر څوك به غواړي، چې خپلې ښكلاوې ښې او ډېرې وښيي او څومره چې ښكلاوو ته پام ورډېر شي؛ نو انسان له خپلو سترو موخو غافلېږي.

تاسې كه ښوونځي ته د تگ پر مهال د خيزونو پر ليدو بوخت شئ؛ نو يا به له ټولگي پاتې شئ او يا به مو په ټولگي كې فكر له هغو ښكليو خيزونو سره وي، چې پر لار مو ورليدلي دي.

ليدل اسان چار دى؛ خو اغېز يې د انسان پر اروا پاتېږي.

ښو موخو ته د وررسېدو لپاره اسلام سپارښتنه كړې، چې خپرو ورو چارو ته پام ونه كړو.

اسانه اسلام پوهنه (د ژنيو لپاره)

يو خو بېلگه ته پام وکړئ:

1- اسلام وايي: ((له خوړو خوند اخستو ته مو پام خپلو خوړو

ته کړئ.)) هغوی چې د خوړو پر مهال ټلويزون او هاخوا او
د پخوا گوري؛ نو له خپلو خوړوو بشپړ خوند نه اخلي.

2- د انځور، مجسمې، پرانستي وړ او د انسانانو په مخ کې

لمونځ مه کوئ؛ ځکه دوی ته کتل مو له خپلې آريزې موخې،

چې له الله سره خبرې او اړيکه دي، لرې کوي.

3- په زده کړې، مطالعې او ازمېينه کې چې څومره خپل

شاوخوا ته گورو؛ نو بريا به لږه وي.

دا چې هر څوک خپلې موخې ته ورسې او فکر يې وانه لوڅي؛ نو

اسلام ټولو ته حکم کوي، چې له خپلو بنکلاوو دې بهر گټه نه کوي

او کوڅې او واټونه دې داسې وي، چې هر څوک په جدي توگه په خپل

کار پسې وي، چې خپلې موخې ته ورسې.

څومره چې پلوشې ډېرې وي او څومره چې شاوخوا ته گورو؛ نو له

خپله هوډه مو يو څه راکم کړي دي؛ لکه د اوبو لښتۍ، چې شاوخوا

ته ترې اوبه ولاړې شي؛ نو پټي ته يې لږې اوبه رسې.

هر کال په ميليونو د موټرو انۍ پېښې د موټر چلوونکيو د فکر الوتو

له لامله رامنځ ته کېږي. که تاسې يوازې پخپلو جامو او کار کې کار

۱. عبس/۲۴ آيت.

اسانه اسلام پوهنه (د ژنيو لپاره)

ولړئ؛ نو غم به مونه وي؛ خو که له کوره راووتئ او هر موټر او جامو ته مو پام شو، يا مو له نورو سره حسادت وکړ؛ نو يا کړېږئ او يا به خپل مور و پلار ته بدوين شئ او به مو الله ته لېوالتيا لږه شي.

دا په ټولنه کې له نامناسب پوښښ سره د ګرځېدو او سترګو خړولو د تاوانونو يوه څنډه ده.

قرآن وايي: ((پېغمبره! خپلو مېرمنو، خپلو لونیو او د مؤمنانو ښځو ته ووايه:)) (پر ځانونو دې د خپلو ټکريو پلوه راتا وکړي، دا غوره چار دی، چې دوی وپېژندل شي او ونه ځورل شي). (او که تر اوسه خطا او لنډون ترې شوی وي؛ نو توبه دې وکارې) او الله لورين ښونکي دی.^(۱)

هغه الله چې پنځولي يې يو او سترګې يې راکړي او زموږ خوند اخستو ته يې ان اسمانونه په ستوريو پسوللي، که موږ ته يې وويل، چې ځان وپوښئ او هر څه ته مه ګورئ؛ نو زموږ د خير خبره يې کړې ده.

که الله هضمي سسټم راکړی او ډول ډول خوندورې مېوې يې راته وپنځولي؛ خو که راته يې وويل، چې د خنځير غوښه مه خورئ او شراب مه څښئ؛ نو زموږ په خير يې خبره کړې ده.

۱. احزاب/۵۹ آيت.

اسانه اسلام پوهنه (د ژنيو لپاره)

لکه څنگه مورو پلار په خپلو ټولو هڅو، ټول هغه امکانات چې په وس کې يې وي، موږ ته راچمتو کړي؛ نو که سپارښتنه وکړي، چې په يوه ځانگړي څيز او چار پسې ولاړ نشو؛ نو زموږ په خیر يې خبره کړې ده.

په نړۍ کې چې هر هېواد له حجاب، پوښښ، عفت او پاکلمنۍ لرې شي؛ هومره پکې د جرمونو کچه هم لوړېږي. بې بندوباره هلکان او نجونې د لوچکو وگړيو ښکار کېږي او ناوړه گټنه ترې کېږي.

زموږ هلکان او نجونې بايد پوه شي، چې ښوونځی او روغ چاپېريال هغه ځای دی، چې انسان پکې خپله آريزه موخه ورکه نه کړي او د انسان استعدادونه او وړتياوې پکې خپرې وړې شي.

اسلام ځينې وگړي ((محرم)) او ځينې وگړي ((نامحرم)) گڼلي دي؛ نو که وغواړو، چې د الله ښه بندگان ووسو؛ نو هغسې چې هغه ويلى، بايد هغسې جامې واغوندو او هر ځای چې يې راته ويلى، پټ او و يې پوښو. هلکان هم بايد داسې جامه ونه کړي، چې لوچک وگړي ورته په بده سترگه وگوري.

قرآن کریم وايي: ((او چې له دوى (= د پېغمبر له مېرمنو) کوم څيز غواړئ؛ نو د پردې تر شا يې وغواړئ، چې دا کار ستاسې او د دوى د زړونو د سپېڅلتيا لپاره غوره دى.))^۱

۱. احزاب/۵۳.

اسانه اسلام پوهنه (د ژنيو لپاره)

د هلك او نجلۍ او سړي او ښځې بې حجابو او بې حريمه اړيکه او
يو ځای کېدل د دواړو د زړو او اروا پاكي ټکنۍ کوي.

اسانه اسلام پوهنه (د ژنيو لپاره)

پينځويشتمه زده کړه: اسلامي اخلاق (څو روغتيايي سپارښتنې)

((وَرَبِّكَ فَكَبِّرْ. وَتِيَابَكَ فَطَهِّرْ^۱ = او پالونکی دی سترگه، او جامې دې پاکې کړه،))

مهمه خو داده، چې الله د تکبير د حکم ترڅنگ (وَرَبِّكَ فَكَبِّرْ= او پالونکی دی سترگه) وايي: (وَتِيَابَكَ فَطَهِّرْ= او جامې دې پاکې کړه)؛ يعنې پاکوالي يې د تکبير او عبادت ترڅنگ راوړې دی. اسلام هم د بدن د پاکوالي او هم د جامو د پاکوالي سپارښتنه کړې ده.

په اوداسه کې مخ ولاسونو وينځل او په غسل کې د ټول بدن وينځل ځکه دي چې خلک تل پاک و سوتره وي.

که يو څوک په سړو او بو اودس وکړي او بيا مخ وچ نه کړي؛ نو ثواب يې ډېر دی، ځکه کېدای شي څومره چې څوک په يخو او بو اودس کوي، هومره يې تازه والی ډېر وي د نوکانو پر پرې کولو او مسواک

۱. مدثر/۳-۴ آيتونه.

اسانه اسلام پوهنه (د ژنيو لپاره)

وهلو خورا سپارښتنه شوې ده، رسول الله (ص) وايي: ((که پر خلکو
سخته نه وه؛ نو مسواک وهل به مې واجب کړي ول))
له آنحضرت (ص) سره به تل مسواک و.

په يوه حديث کې راغلي دي: ((الله چټليو خلکو ته غوسه کېږي.))
الله پاکوالی او ښکلا خوښوي او سپارښتنه يې کړې، چې تر وسې
بايد پاک ووسئ. پاکوالی له رنځونو مخنيوی هم دی.
پاکوالی او له رنځونو مخنيوی د ټولو دنده ده.

پاکوالی او له رنځونو مخنيوی، تر درملنې اسان او کم بیه دی.
پاکې جامې د انسان پر اروا او زړه اغېز کوي او غم او خپګان له منځه
وړي.

سپارښتنه شوې چې هغه مهال حمام ته ولاړ شئ، چې نه وړې وسئ او
نه مونس ډک وي او له حمامه چې راوځئ؛ نو سرمو وپوښئ، ان که
دوبی هم وي.

په هره اونۍ کې د جمعې د ورځې غسل کوي؛ يعنې لومړی سر او
ورمېړ او د بدن ښی اړخ او ورپسې يې کين اړخ ووينځئ.
هر څوک بايد د ځان لپاره ځانګړی مسواک، ځانپاک او ږومنځه
ولري او نور دې ترې ګټنه نه کوي.

اسانه اسلام پوهنه (د ژنيو لپاره)

اسلام په سخته منع کړي يو، چې متيازې به په ځان کې نه ساتي او خورا سپارښتنه يې کړې چې ډېر روانو او بو او شنو بوټو ته گوري.

تر هغه خواړه مه خوري، خو سم وږي شوي نه ياست او مخکې تر هغه چې بشپړ ماړه شي، له خوړه لاس پر سر شي.

مېوې تر خوړو مخکې ووينئ.

اسلام وايي: وره مړۍ اخلي او ډېره يې جوئ او هغه مهال مو په عمر کې نه شمېرلېږي، چې پر خوړو بوخت ياست؛ يعنې په خوړو کې بېړه مه کوي.

معهده د ډېرې رنځونو کور دی. له ډېر خورۍ ځان وساتي؛ ځکه نس د انسان د بنمن دی، د کمخوره انسان بدن روغ وي.^۱

^۱ ژباړن: شاعر وايي: هغه چې بسيار خوړ شي، بسيار خوار شي.

اسانه اسلام پوهنه (د ژنيو لپاره)

شپږويشتمه زده کړه: اسلامي اخلاق (روغتيايي احکام)

اسلام پاکوالي او روغتيا ته خورا ارزښت ورکوي.

رسول الله (ص) خپلې جامې په يوه ديگ کې اچولې او بيا يې خوتولې، چې د پاکوالي لوړه درجه يې ساتلې وي.

د حضرت محمد (ص) شعار دا و: ((پاکوالی د اسلام ستن ده.))

بل شعار يې دا و: ((پاکوالی د ايمان برخه ده.))^۱

دا چې په اسلام کې د تورو جامو اخستو سپارښتنه نه کېږي، شونې ده دليل يې دا وي، چې ناپاکي او خیري پر تورو جامو نه ښکاره کېږي او انسان يې وينځلو ته نه اړ ایستل کېږي.

د حضرت محمد (ص) د ژوند په باب راغلي، چې د پاکوالۍ، روغتيا او له رنځه د مخنيوي په برخه کې خورا هڅاند و او نور ته يې هم ددې چار سپارښتنه کوله.

اسلام سپارښتنه کوي:

۱. بحار الانوار، ۵۹ ټوک، ۲۹۱ مخ.

اسانه اسلام پوهنه (د ژنيو لپاره)

1 - په هغو اوبو ځان مه وينځئ، چې يو ځل پرې مخکې چا ځان وينځلی وي.

2 - د خلکو ان د دښمنانو د څښاک اوبه مه چټلوی.

3 - تر خوړو روسته لوبښي ژر ووينځئ او تر وينځلو روسته يې چپه کېږدئ.

4 - خواړه دومره گرم مه خورئ، چې خوله مو وسوځوي.

5 - تر غوړو خوړو روسته يڅې اوبه مه څښئ.

6 - تر خوړو مخکې مو لاسونه ووينځئ، وينځلي لاسونه مه وچوئ؛ ځکه کېدای شي په هغه ټوکر چې لاسونه وچوئ، ککړتيا ولري.

7 - د څارويو پاتې شوني خواړه مه خورئ.

8 - غاښونه مو په يوه پاک څيز خلال کړئ.

9 - ماښام او هغه مهال چې رڼا لږه وي، مطالعه مه کوئ.

1 0 - په بېړه خواړه مه خورئ او مړۍ مو کوچنۍ اخلئ.

1 1 - کجورې، زيتون، انځر، انار، سبزيانې، حبوبات،

غوښه او شات وخورئ؛ خو چې اسراف پکې ونه کړئ.

1 2 - خواړه بايد په ناسته او داسې وخت کې وخوړل

شي، چې حرکت ونه لرئ.

1 3 - خواړه چې خورئ؛ نو ورگوى، چې اشتها مو ورته

زياته شي.

اسانه اسلام پوهنه (د ژنيو لپاره)

1 4 - خوړو ته تر خوړو مخکې په ځير وگورئ، چې کوم
مضر څه پکې نه وي.

1 5 - دسترخوان ته چې ناست ياست؛ نو خپلو خوړو ته
گورئ، د بل ته نه.

1 6 - خوړو ته مو ځير شئ او په چمتو کولو کې يې د الله
له ځواکه مه غافلېږئ، چې الله يې چمتو کولو ته څنگه له
ټولې هستې کار اخستى او څنگه يې جوړ کړي دي؟ له
خاورې او بې رنگه اوبو يې بېلابېلې مېوې له بېلابېل
خوندونو سره پنځولي دي. څنگه يې خواړه د انسان له معدې
او هضمي سسټم - غونډال سره همغږي کړي دي. د بېلگې
په توگه: په غنمو يا مڼه کې بايد څومره گلوکوز، څومره اوبه
او څومره کانيز توکي وي.

خوړو ته ځير شئ، چې تر هضم او جذب روسته څنگه پر غوښه،
هډوکو، غاښونو، وېښتانو، وينه، پر ترڅو او ښکونو او خوړو
توکانيو بدلېږي.

خوړو ته ځير شئ، چې څومره انسانان يې په چمتو کولو کې زيار
گالي او موږ بايد د دوى زحمتونه توبې نه کړو.

خوړو ته ځير شئ، هغه ځواک (انرژي) چې يې تر خوړو روسته
لاس ته راوړو، په سمه ځاى او لار کې ولگوو.

اسانه اسلام پوهنه (د ژنيو لپاره)

خوړو ته مو خیر شئ او سوچ وکړئ، چې آیا دا خواړه نور خلک هم لري که نه یا په میلیونو انسانان وږي او له دې خوړو بهې برخې دي؟

خوړو ته خیر شئ او په چمتو کولو کې یې له لمر، وربنت، اوبو، خاورې، باد او نورو لاملونو مه غافلېږئ.

اسلام تر خوړو مخکې، خوړو پرمهال او تر خوړو روسته ته روغتیايي احکام لري.

تر خوړو روسته ځینې احکام یې:

۱- تشې او ډکې متیازې په ځان کې مه ساتئ او ژړ او دسماتي ته ځئ.

۲- په ولاړه تشې متیازې مه کوئ؛ ځکه بدن او جامې نجسوي او هم په ولاړه په بشپړه توګه متیازې نه تشېږي او د متیازو په پیپ کې یو څه متیازې پاتېږي.

۳- مخ په قبله، شا په قبله، د خلکو په مخ کې، مخ په لمر، باد او سپوږمۍ متیازې مه کوئ.

۴- د اوبو په نېرونو، ویالو، ډنډونو، د ونو بیخ، په کوڅو، لارو او واټونو کې متیازې مه کوئ.

اسانہ اسلام پوهنه (د ژنيو لپاره)

۵- ترمټيازو کولوروسته بايد استنجا وکړو او ځان په اوبو پاک
ووينځو.

۶- تشناب مو د کور په لرې برخه کې جوړ کړئ.

۷- ترويدېدو مخکې هرومره تشناب ته ولاړ شئ.

اسانه اسلام پوهنه (د ژنيو لپاره)

اووه ويستمه زده کړه: اسلامي اخلاق (ادب)

که انسان پانگه، پوهه، ښکلا او عقل ولري؛ خو ادب ونه لري؛ نو دا هر څه له لاسه ورکوي او خلک به ترې خپه او الله به ورته غوسه وي. هو! ((د عالم او عاقل ارزښت په ادب کې دی. ^(۱)))

هغه چې ادب لري، سپکې سپورې نه وايي، کنځل نه کوي، غيبت نه کوي، ورانه خوله نه خوځوي او تور نه لگوي.

مولا علي کرم الله وجهه وايي:

((هغه چې ادب لري، تر هغه غوره دی، چې مشهوره کورنۍ لري؛ خو ادب نه لري. ^(۲)))

امام صادق وايي:

((که مور وپلار خپل اولاد په ادب وروزي، تر هغه غوره دی، چې اولاد يې بې ادبه وي او بې ادبه اولاد ته پانگه او مال زېرمه کړي. ^(۳)))
او بيا يې وويل: ((انسان ادب ته تر مال او شتمنۍ ډېره اړتيا لري. ^(۴)))

۱. غرالحکم، ۴۸ مخ.

۲. غرالحکم، ۲۴۸ مخ.

۳. اصول کافي / اتم ټوک، ۱۵۰ مخ.

۴. غرالحکم، ۲۴۷ مخ.

اسانه اسلام پوهنه (د ژنيو لپاره)

امام باقر خپل زوی ته سپارښتنه کوي:

((له بې ادبو وگړيو سره ملگرتيا به دې خراب کړي.)) او ((هغه چې د خولې برغولې نه لري او هرڅه وايي؛ نو ژر به پښېمانه شي. ^۱))

بايد له خلکو سره مو وينا او کړنې داسې وي؛ لکه څنگه چې خوښېږو، چې د خلکو وينا او کړنې هماغسې له موږ سره هم وي.

رسول الله (ص) وايي:

((په غوسه کې څوک مه ادبوي ^۲)).

ځکه شونې ده په داسې وخت کې ادبول له وهلو، ډېولو او سپکاوې سره مل وي، چې پايله به يې اپوټه وي.

له باادبه وگړيو سره ملگرتيا به دې باادبه کړي. د علم زده کړه هم پر ادب اغېزمنه ده. د نورو درناوی د دوی د ادبولو لامل گرځي.

د ادب لومړۍ ځای دادی، چې د الله ادب ولرو، د الله نامه په ستريا واخلو، بې اودسه د الله او رسول الله پر نامه او قرآن شريف لاس کېنږدو او که په ستونزه کې راگېر شوو؛ نو لامل يې الله و نه گڼو. د بېلگې په توگه: که خوبوړي وو، يا مو موټر خراب و او يا مو ټرافيکي

^۱. تحف العقول/ ۳۷۲ مخ.

^۲. اصول کافي، اووم ټوک، ۳۲۰ مخ.

اسانه اسلام پوهنه (د ژنيو لپاره)

قوانين پلي نه کړل او پېښه مو وکړه؛ نو و نه وايو، چې الله راپېښه کړه.

قرآن کریم په څو ځايونو کې وايي:

((خداى پرې تېرى کړى نه دى؛ بلکې دوى پر ځانونو تېرى کوي.))

قرآن کریم په فجر سورت^۱ کې وايي:

[خو انسان ته يې چې پالونکى د ازمېښت لپاره عزت او نعمت

ورکړي، (مغرورېږي) وايي: ((پالونکي مې عزتمن کړم)؛ ځکه ځاى

يې راکې شته!!)) او چې د ازمېښت لپاره روزي پرې ورتنگه کړي؛

نو (نهيلىږي او) وايي: ((پالونکي مې سپک کړم!!)) هېڅکله داسې

نه ده! (کړه وړه مو سم نه دي)؛ بلکې پلارمې نه پالى، او يو بل

بېوزليو ته د خوړو په ورکولو نه هڅوى، او (له مشروعو او

۱. آل عمران/۱۱۷ وَمَا ظَلَمَهُمُ اللَّهُ وَلَكِنْ أَنْفُسَهُمْ يَظْلِمُونَ

۲. فجر/۱۵-۲۰ آيتونه ((فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ فَيَقُولُ رَبِّي أَكْرَمَنِ وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ رَبِّي أَهَانَنِ. كَلَّا بَلْ لَا تَشْكُرُونَ الْيَتِيمَ وَلَا تَحَاضُونَ عَلَى طَعَامِ الْمَسْكِينِ وَتَأْكُلُونَ الثَّرَاثَ أَكْلًا لَمًّا. وَتُحِبُّونَ الْمَالَ حُبًّا جَمًّا))

اسانه اسلام پوهنه (د ژنيو لپاره)

نامشروعو لارو) ميراث راټولوي او خورئ يې، او له شتمنۍ سره

ډېره مينه لري (او له لامله يې ډېر گناهونه کوي).^[۱]

د الله په اړه ادب دادی، چې د لمانځه پر مهال مو جامې پاکې او
نسکلي وي، بدن مو هوسا وي نه ستړی، مسواک مو وهلی وي، د الله
د بندگانو او جوماتونو درناوی وکړو، چې د الله کورونه دي.

د بوډاگانو په تړاو ادب

امام حسن او امام حسين په ماشومتوب کې يو بوډا وکوت، چې
اودس کوي؛ خو سم يې نه کاوه، غوښتل يې پوه يې کړي؛ خو په
تشويش کې شول، چې که ورته ووايي، چې سم اودس نه کوي؛ نو
خېجله به شي؛ نو د ادب په پار يې، بوډا ته يې وويل: موږ دوه
کوچنيان به اودس وکړو؛ نو ته مو وڅاره، چې د چا اودس سم دی؟
دې دوو کوچنيانو د بوډا په مخ کې اودس وکړ. بوډا وويل: ستاسې د
دواړو اودس سم دی، زما اودس ناسم دی.^۱

د مورويلا په اړه ادب

د مورويلا په اړه ادب دادی، چې خپل غږ مو د دوی تر غږه لوړ نه
کړو، په مينه وروگورو، مننه يې وکړو، خبره يې ومنو، پر لار چې
ځي، مخې ترې نه شو او بې اجازې يې چېرې ولاړ نه شو.

^۱بحار الانوار، ۴۳ مخ، ۳۱۹ مخ.

اسانه اسلام پوهنه (د ژنيو لپاره)

د نامسلمانانو په اړه ادب

که د کورنۍ له غړيو، گاونډيانو او ټولو خلکو سره په ادب وچلو؛ نو پر ټولو به گران يو. امام صادق يو ملگري درلود، چې خپل مريي ته يې سپکې سپورې خبرې وکړې. امام له ډېر خپگان خپل ځان ته سپېره ورکړه او و يې پوښتل: ولې دې خپل مريي داسې ناروا تورن کړ؟ ملگري يې وويل: هغه مې مريي او مور يې هم مسلمان نه ده. امام وويل: ان نامسلمان او ان مريي هم ناروا تورنولی نشي، ما خو ته با ادبه گڼلې، اوس چې دې داسې بې ادبي وکړه؛ نو له ما لرې شه.

اسانه اسلام پوهنه (د ژنيو لپاره)

اته ويستمه زده کړه: د فراغت وختونه

انسان دې خپل شواړوز د څو څيزونو لپاره وويشي:

۱-د کار او زده کړې لپاره.

۲-د عبادت او خدمت لپاره.

۳-د خوب او دمي لپاره.

۴-د تفريح لپاره.

ځکه که تفريح نه وي؛ کار، زده کړې، چوپړ او عبادت ته به مو سمه ډډه نه لگي. په اسلام کې د گټورو ورزشونو- ادمان؛ لکه د اس سپرلي، غشي ويشتنه او لامبو سپارښتنه شوې او دې ډول چارو ته يې سيالۍ هم ايښې وې او پخپله رسول الله (ص) به هم پکې گډون کاوه او گټونکيو ته به يې ډالۍ او انعامونه هم ورکول. هغه مهال يې گټونکيو ته د کجورې ونه او بلاربه اوښه ورکوله او تاسې ښه خبر ياست چې کجوره هغه مېوه ده، چې تر ډېرې مودې يې ساتلی شي، بې له دې چې ورسته شي او له پانېو او لرگيو يې هم خورا ډېرې گټې کېدای شي.

اوښه چې لنگه شي؛ نو له بچي، ورگو، شيدو او همداراز روسته يې له وړيو هم گټنه کېږي او بار هم وړای شي.

اسانه اسلام پوهنه (د ژنيو لپاره)

په اسلامي ورزشونو کې کنځل او کينه نه وي. اسلام د ښځې او سړي دواړو لپاره ورزش اړين گڼي او موروپلار ته سپارښتنه کوي، چې اولادنو ته مو غشۍ ویشتل دفاع ته او لامبو ځان ژغورلو ته ورزده کړي.

اسلام د ډېری چارو ثواب، د تگ، حرکت او کوښښ پر بنسټ، چې یو ډول ورزش دی، ایښی دی. د بېلګې په توګه وايي: هر ګام چې د خپلوانو لیدو یا د علم زده کړې یا په جومات کې د لمانځه لپاره اخلئ، ثواب لري؛ یعنې ثواب او انعام یې د ورزش پر بنسټ، چې ګام اخستل دي، ایښی او نه دي یې ویلي، هر ټکی چې زده کوئ او د خپلوانو هره لیدنه چې کوئ، ثواب لري؛ بلکې ویلي یې دي: هر ګام چې د دې چارو لپاره پورته کوئ؛ نو څرګنده ده، چې پلي ګرځېدل (ګام پورته کول) خورا ساده، عمومي، ارزانه او د ټولو په لاسرس کې ورزش دی او د ځینو ثوابونو بنسټ هم پرې ایښوول شوی دی.

نوکان اخستل، د جمعې پر ورځ غسل او پاکوالی، دیني غونډو ته تلل، د دوستانو او خپلوانو لیدو ته تلل، مړی ژوندی کول او د جمعې په لمانځه کې برخه اخستل، د رخصتۍ د ورځې احکام دي. د جمعې ورځ د مسلمانانو یو اختر ګڼل کېږي.

د جمعې د ورځې لمونځ یو عبادت دی؛ خو نورې ځانګړنې هم لري:

۱- د ماسپښین د لمانځه پر ځای کېږي.

اسانه اسلام پوهنه (د ژنيو لپاره)

۲-د ماسپښين فرض لمونځ څلور رکعته؛ خود جمعي دوه رکعته دي.

۳-د جمعي د لمانځه امام دوه خطبي او ويناوې لري، چې د دواړو ترمنځ يوه شېبه کېږي. دا دوه خطبي د دوو فرض رکعتونو پر ځای حسابېږي او امام جمعه بايد خلک تقوا او له گناه ځان ساتلو ته راوبلي او په خپلو ويناوو کې هغه څه خلکو ته ووايي، چې د وخت اړتيا وي.

۴-د خطبو اورېدل لازم دي.

۵-امام جمعه بايد خپلې خطبې په ولاړه ووايي او وسله او يا يې ورته خيز په لاس کې وي.

موږ بايد په خپلو رخصت ورځو کې خپلې ټولې وگړيزې او ټولنيزې نيمگړتياوې جبيره کړو، هم خپل بدن ته رسېدگي وکړو او هم روح ته. هغې اړينې زده کړې، چې د کار او زده کړې پر مهال مو وخت ورته نه وکړي، په رخصتيو کې يې جبران کړو. له هغو هنرونو او کسبونو مه غافلېږئ، چې سبا ورځ مو له بېوزلۍ ژغوري، په تېره هغه هنرونه او کسبونه، چې پر هنر او کسب سربېره، وټيزه گټه هم ولري. د بېلگې په توگه: گنډل، اوډل، لاسي صنايع او داسې نور چې تاسې، کورنۍ او هېواد ته وټيزه گټه ولري. په رخصتيو کې هرومرو يوه فن او هنر زده کړئ.

اسانه اسلام پوهنه (د ژنيو لپاره)

ورزش هم بايد له اخلاقو، مينې او چوپړ سره مل وي، نه پر نورو
ويارنې او کړولو سره.

اسانہ اسلام پوهنه (د ژنيو لپاره)

Get more e-books from www.ketabton.com
Ketabton.com: The Digital Library